

د ماشومانو تربیت

لیکوال: عبدالریم درانی



لړلیک

- ۲ لړلیک
- ۴ د ماشوم د ښوونې او تربیت وخت
- ۵ د زېږېدو له لومړۍ ورځې د شخصیت جوړېدل
- ۷ د ماشوم د تربیت وخت
- ۸ د ژوندانه لومړي اووه کلونه
- ۸ خورا مهم پړاو
- په لومړنيو اوو کلونو کې د ماشوم د پاچاهۍ مثبتې او ارزښتناکې اغېزې
- ۱۱ د ژوندانه درېیم اووه کلونه
- ۱۷ د روزنې مسولیت
- ۱۸ له ماشومانو سره عادلانه چلند
- ۱۸ د پېغمبرانو په سیرت کې د ماشومانو تر منځ عدل
- په ماشومانو کې د مینې په ویشلو کې باید له ډېرې ځیرتیا کار واخستل شي
- ۱۸ د ماشومانو کې عادلانه قضاوت او د بېۍ ناوړه پایلې عدالت
- ۲۰ د نامه ټاکنه
- ۲۲ د اولاد تربیت او د دوې پړاوونه
- ۲۳ د ماشوم لومړني ښوونکي
- ۲۴ ماشوم دروغ له کوم ځایه زده کوي
- ۲۵ د مور او پلار دروغو ته د ماشومانو پاملرنه
- ۲۶ تر زېږېدو وروسته لومړني اداب
- ۲۶ د اسلام له نظره د ماشومانو خوراک او څښاک
- ۲۸ د شېدو او پيو ورکول
- ۲۸ شېدې ورکول، د اسلام له نظره
- ۲۸ د ماشومانو وهل، ټکول او رټل
- ۲۹ د ماشومانو وهل، ټکول او رټل

- د بدني سزا او وهلو زيانونه ۲۹
- د ادابو او سزا مهم ټکي ۳۱
- د ماشوم ژاړا ته د رسول الله (ص) مبارک پاملرنه ۳۳
- پر ماشومانو د سختۍ او وهلو پايلې ۳۳
- د لور او زوي تر منځ توپير ۳۵
- د ډالۍ په وېشلو کې د لوڼو مخکې کول ۳۶
- بېلول څه وايي؟ ۳۶
- خدای پاک څه خوښوي؟ ۳۸

د ماشوم د ښوونې او تربیت وخت

رنځ پوهان او اروا پوهان وايي، چې د ماشومانو روزنه د هغوی د زوکړې له وخته-ان په خپته کې د ماشوم له غوټه کېدو وروسته- پیلېږي. اسلام هم هم دا خبره تائیدوي او کله چې ماشوم د مور په خپته کې وي، هغه وخت یې مور ته له حرامو او ناوړه خوراکونو او ان غلطو کړوڅخه د ډډه کولو سپارښته کړې ده. په ډیرو حدیثونو کې راغلي دي، چې کله ماشوم د مور په خپته کې وي، نو د پلانکیو پلانکیو خورو او میوو خوړل په بچیو دا ډول اغیز غورځوي، د بیلکې په توګه د منو خوړل او شیدو خوړل ماشوم ښکلی کوي.

هم دا ډول که مور ځینې خواږه وڅوري، نو په بچي ځینې مثبتې یا منفي اغیزې اچوي. دا خبره نوي طب هم تائید کړې ده. په هره توګه، په دې اړه بشپړ کتابونه لیکل شوي، خو زما مطلب دا دی، چې کله ماشوم د مور په خپته کې وي، نو مور باید د خوراک څښاک، ناستې پاستې او روحي حالاتو په چاره کې له ډیرې خیرتیا کار واخلي او داسې کارونه او خوراکونو ته نږدې نه شي، چې د راتلونکي بچي په زیان وي.

تاسو به خبر وي، چې په ایران کې د علامه طباطبایي په نامه یو پنځه کلن ماشوم د ۷، چې د پنځو کالونو په عمر کې یې په څو ډوله او څو قراتونو سره قران مجید زده کړې او خپله ژباړه او تفسیر هم ورځي. د دې ماشوم پلار وايي، چې دې لا د مور په خپته کې و، چې ما به ورته د قران مجید بیلا بیل سورتونه تلاوتول. ما ښام به یې له مور سره یو ځای کېښناستم او یسین سوره یا نوری سورې به مې تلاوتولې. هم دا ډول تر زیږدو وروسته له هماغو لومړیو ورځو مې په کور کې د قاری عبد الباسط او داسې نورو قاریانو تلاوتونه غږول او مور ته مې یې هم سپارښتنه کړې وه، چې ده ته له پیو ورکولو مخکې تل په اوداسه کې وي او ماشوم ته په اوداسه سره پي- ورکړي. ځینې دا سببونه او لاملونه وو، چې زما زوی په پېنځه کلنۍ کې څو ډوله د قران مجید تلاوت حفظ، قرات او تفسیر زده کړ او ان موضوعي تفسیر هم ورځي. د محمد حسین طباطبایي پلار اوس یو مدرس په پرانستې او په هغې کې په لسګونو تر پینځو کلنو کم قاریان او حافظان زده کړې کوي. دې وايي: زه یو داسې پروګرام لرم، چې کله ماشوم د مور په خپته کې غوټه شي او له هغه وخته مور باید په دغه پروګرام عمل وکړي او ان د بچي تر زیږدو مخکې هم باید دغه پروګرام عملي او اجرا کړي. د ده ادعا ده، چې د مور په خپته کې ماشوم حافظ یا قاري کوي.

په هر حال، د ده دا ادعا ردولې هم نه شو، ځکه چې پر اسلامي سپارښتنو سربیره طب او رنځ پوهنې او نویو څېړنو هم دا خبره څرګنده کړې، چې ماشومان د مور په خپته کې هر څه اورې او له بیلا بیلو حالاتو اغیز منیږي او متاثر کیږي.

یوه ډاکټره، چې غواړي اولاد یې هم ډاکټر شي باید په هماغه مهال، چې ماشوم یې په نس کې وي، ډاکټري او د رنځ پوهنې رجحانات او گروهنې ولري. طبي کتابونه ولولي او ټوله توجه دغو څیزونو ته ورکړي.

هم دا ډول که یوه ښځه غواړي، چې بچی یې ښه موسیقي پوه شي، نو باید د دې کار لپاره له هماغه وخته، چې بچی یې په خیته کې وي، لاس په کار شي او ښې خوندورې موسیقۍ او سازونه دې اوري.

غرض دا چې کله بچی په خیته کې وي، نو د مور ټول حالات، ناسته پاسته، خوراک څښاک، کتل اوریدل، گرځیدل، روحي حالات، خوښي خپګان او د ژوندانه ټول پړاوونه پر بچی هم اغیز اچوي او هغه ته لیدډول کېږي او که څوک غواړي، چې ښه او رغنده بچی ټولنې ته وړاندې کړي، نو باید د دغو څیزونو خیال دې وساتي. البته په دغو پړاوونو کې پلار هم ډیره اساسه دنده لري او پکار ده، چې په ټولو پړاوونو کې د مور د هوساینې، کرارۍ او ارام خیال وساتي او په کومو کارونو، چې هغه حساسه ده او خپه کېږي پرې، باید وبې نه کړي.

غرض دا چې د ماشوم د ښوونې او روزنې پړاو د مور له خیتې او ورپسې تر زیږیدو ورسته سمدستي پیلېږي او شورو کیږي.

د زیږیدو له لومړۍ ورځې د شخصیت جوړیدل

په دویم نړیوال جنگ کې کله چې جرمنیانو فرانسه ونیوله، یوه فرانسوی ښځه هم په دغو بریدونو کې ژوبله شوه او د ماغزو جراحي یا اپریشن ته اړمنه شوه. د جراحي په وخت کله چې د رنځ پوه چاقو د هغې د ماغزو په یو رګ ولګېد، ښځې په بې هوښۍ کې جرمني سندرې پیل کړې او کله چې جراح چاقو لیرې کړ، ښځې سندرې هم بند کړې. رنځ پوه یو ځل بیا چاقو په دغه رګ کېښود او ښځې بیا سندرې پیل کړې دې کار طبیبان او رنځ پوهان ډیر اریان کړل او چې کله ښځه په هوش کې راغله، نو د ډاکټرانو حیراني لاپسې زیاته شوه، ځکه ښځې وویل، چې ماته یو ټکی جرمني هم نه راځي.

د دې هېښنده پېښې د څېړنې لپاره یو لړ څېړندویان، اروا پوهان او رنځ پوهان سره راغونډ شول او دا چاره یې وڅېړله تر ډیرو څېړنو او پلټنو وروسته څرګنده شوه، چې دا ښځه هغه وخت، چې له ډیره وړه وه، جرمنیانو د دې پر کور برید کړی و او جرمنیانو چې د یرغل په وخت کومې سندرې ویلې، هغه د دې په ذهن کې پاتې شوې وې او تر اوسه ژوندۍ او یادې وې.

له اسلامي روایتونو هم د دې کیسې تصدیق کولای شو، ځکه چې په حدیثونو کې راغلي دي، کله چې ماشوم وزیږي، نو په غوږونو کې یې بانګ او اقامت وکړي. هم دا رنگه د دین مخکيان

سپارښتنه کوي، چې ښځه او مېړه بايد د ماشوم په مخ کې له يو بل سره مينه او جماع ونه کړي، ځکه چې کېدای شي دا چاره يې د بچي پر ذهن اغيز اچوي او اولاد يې زنا کار شي. د اسلام دغه سپارښتنې او اوامرو ته پاملرنه او ځيرتيا د پيدا کېدو له هماغو لومړيو ورځو د ماشوم د ذهن د اغيزمنتيا ښوونه کوي.

د ماشوم د تربیت وخت

وايي، چې پخوا يوې مور خپل ماشوم يو پوهنه وروست او ورځنې يې وپوښتل، چې اې د حکمت او پوهې څښتنه ماته ووايه، چې له کوم عمره د خپل بچي ښوونه او تربیت شورو او پيل کړم؟ پوهه، ماشوم ته څير شو پوه شو، چې ماشوم د يو کال وي، نو ورته يې وويل: مېرمنې! ته ټيک دولس مياشتې ناوخته راغلې يې؛

له دې کيسې څرگندېږي، چې د ماشوم روزنه او تربیت بايد له هماغه لومړۍ ورځې پيل شي. هم دا راز وايي، چې يوه ورځ نامتو اديب، اندرې مالرو؛ خلکو ته د ښوونې او روزنې په اړه وينا کوله. ډيرې ښکلې او په زړه پورې خبرې يې وکړې او د خلکو خوښې شوې. کله يې چې وينا پای ته ورسیده، نو يوه ښځه له اوریدونکيو راپاڅیده او وې ويل؛ مالرو صیب؛ زه د خپل بچي روزنه له څه وخته پيل کړم،

مالرو ورته په ادب وپوښتل، چې ستا بچي کله پيدا کېږي؟ ښځې په حېرانتيا ځواب ورکړ، کله به پيدا کېږي؟ عجيبه خبرې کوې، زما بچي خو اوس د څلورو کالو دی. مالرو چې دا خبره واوریده، نو په چغې يې وويل؛ څلور کاله؟! اوه اوه څومره د خواشینی خبره ده، اې خوږې تا د خپل بچي ډير غوره څلور کالونه ضايع کړي دي او زياتی دې ورسره کړی دی.

وايي، چې يوه ورځ يو ماشوم له پلار سره په چکر وتلی و دواړه يو باغ ته ورسیدل، ماشوم له ونو سره لوبې کولې، په ونو کې يې يوه ونه وليده، چې له ځمکې کره راوتلې وه. ماشوم له پلاره وغوښتل، چې دا ونه نيغه کړي.

پلار يې وويل، زويه دا ونه اوس لويه شوې ده او نه نيغېږي. پلار يې چې هوښيار و، ورزياته يې کړه؛ بچيه انسان هم د دې ونې په څير دی، که له کوچنيتوبه او له زېږېدو وروسته د هغه سمه ښوونه او روزنه وشي او په نيغې لارې ولگول شي، نو سم او روغ لوبېږي او ښکمرغی ته رسېږي، خو که له کوچنيتوبه دا ښالگي کوږ وکرل شي او له اخلاقي رذايو او سپکو خويونو سره لوی شي. نو بيا يې هيڅ ښوونکی نه شي نيغولی.

د امام علی عليه السلام ځينې شعرونه، چې د روزنې په اړه دي لولود،

حرض بنيک علی الاراب فی الصغر

کيما تقربهم عنياک فی الکبر

و انما مثل الاراب تجمعها

فی عنفاک الحسبا کانقش فی البحر

ژباړه: خپلو اولادونو ته په کوچنيتابه ماشوموالي کې د روغو او خوښو اخلاقو لار ښوونه وکړئ، چې سبا به ښه غوره او درانه ځوانان يا پيغلې شي او ستاسو د سترگو تور او د وياړ لامل شي، ځکه چې د ماشومانو ذهنونو او فکرونو ته د نیکو ادابو، دودونو او اخلاقو تزريقول او ورزده کول د هغه نقش او انځور په څير دي، لکه چا چې په کاني کابلۍ وي او د وخت له تيريدو سره نه ختمیږي او د بارانونو، وربستونو او داسې نورو بدلونونو راتگ يې له منځه نه شي وړلای.

د ژوندانه لومړي اووه کلونه

د اسلام پېغمبر(ص) په يو بل حديث کې د همدغو دريو پړاوونو په بنياد د ماشومانو، هلکانو او زلميانو په وړاندې د مور وپلار د دندو او فرايضو او د روزنې اړه او کلي اصول په ښه توگه په گوته کړي دي او فرمايي:

؛ ژباړه: پرېږدئ، چې اولادونه مو اووه کاله لوبې وکړي، اووه کاله بيا تاديب او وروزل شي او اووه کاله نو (له ۱۴ څخه تر ۲۱ کلنۍ پورې) ستاسې سلاکار او وزير وي.

د ژوندانه په لومړيو اوو کلونو کې د ماشوم ذهن نيمگړی، پوهه کمه او بدن ناتوانه او کمزور وي، نو مور و پلار ته ښايي، چې په ډېرې مهربانۍ، مينې او طريقې سره له هغو سره چلند وکړي د هغه ډېرې غوښتنې پوره د پوره کړي او اړتياوو ته يې مثبت ځواب ووايي. ماشومان د عمر په لومړيو اوو کلونو کې باچايان دي، نو مور او پلار يې بايد پرېږدي، چې ازاد وي حکم وکړي، لوبې وکړي او باچاهي وکړي. هغه بايد محدود او مقيد نه کړي او کومه ښوونه او روزنه ورباندې ونه تپي. په دغو اوو کلونو کې ماشوم په غير مستقيم او لاشعوري توگه له خپل چاپيريال يانې کورنۍ، ټولنې، خپلوانو او نورو ماشومانو اغيزه اخلي او روزل کېږي.

خورا مهم پړاو

د انسان د ژوندانه لومړني اووه کلونه، چې د عمر ډير مهم او اغيزمن پړاو گڼل کېږي، د انسان د شخصيت د جوړيدو کلونه دي.

په خوا به دا گڼل کېدل، چې د کوچنيتابه کلونه يوازې د بدني روزنې او پاملرنې کلونه دي او دا عمر د ذهني احساساتي او ټولنيزې پالنې او سوونې عمر نه گڼل کېده پخوانيو خلکو گومان کاوه، چې که يو ماشوم په لومړيو کلونو کې د خوړو، جامو، روغتيا، استوگنې او ښوونې له اړخه ستونزې ونه لري او پراختيا ولري، بايد په بدني ودې او تعليمي وړتياوو کې ترنورو مخکې او تکړه وي، خو نن سبا د تجربې دا څرگنده کړې ده، چې ماشوم د ودې او لوييدا په ټولو پړاوونو کې نه يوازې بشپړې بدني پاملرنې ته اړتيا لري، بلکې په احساسې، ادراکي، خيالي او ذهني وسونو او هم دا راز په بدني او د خبرو په وړتياوو او پوهې کې هم مينې او لارښوونې ته پوره پوره اړتيا لري.

هېره دې نه وي، چې هغه گډوډۍ او ستونزې چې د ځوانانو او هلکانو په چلند او له بالغېدو وروسته د هغو په کړو کې رابرسېره کېږي، په کوچنیتابه کې د هغو احساساتو مینو او غوښتنو ته د سم پام د نه کولو له امله دي او د ځوانۍ او بالغېدو ډېرې گډوډۍ او چلنې ستونزې له دې امله پيدا کېږي، چې د کوچنیتابه په پړاو کې د دغه ډول ماشومانو د فکري ودې او ښوونې و تربیت لپاره مناسب کار نه دے شوے.

کله چې مونږ د ځوانانو او ان د لویو کسانو د ټولنیزو ستونزو، گډوډیو او د هغو په کړو او چلند کې د رامنځته شویو کړکېچونو او خرابیو سمه شننه او پلټنه وکړو، نو دا خبره د لمر په څېر روښانهېږي، چې د ماشوم د ژوندانه په لومړیو کلونو کې د مور و پلار او پالونکیو له خوا د مینې او محبت کمښت او د سمو روزنیو لارو نشتوالی د ماشومانو په راتلونکي ژوندانه کې د گډوډیو او له ټولنې او حالاتو سره د هغو په نه سمون والي سبب کېږي او په دا ډول ځوانانو او هلکانو پا پېغلو کې د اخلاقي او ټولنیزو بې لاریو او د ټولنې له اصولو او قانونو څخه د سرغړاوي له امل گرځي.

د یو ماشوم د ژوندانه د لومړیو اوو کلونو د نفسیاتي او روحي روغتیا تر ټولو مهمه مسئله اوار په ودې، لوبېدا او په تجربې کې د هغه ازاد پرېښودل دي تاسو ته څرگنده ده، چې په دې عمر کې د ماشوم ذهن او فکر لاپوره وده نه وي کړي او د هر څیز د عقلي شننې او تجربې چمتووالی نه لري، له بل پلوه د هغه پنځگوني حواس د هغه په کړو وړو، غیر گونونو او کارونو کې ډېر مهم رول لري، نو ماشوم د همدغو حواسو له لارې په حسي او حرکتی کارونو لاس پورې کوي، ماشوم په دې عمر کې غواړي، چې لوبې وکړي، منوې ووهي، حرکت وکړي، ښکته پورته شي او پخپله په خپل ژوندانه کې نوي څیزونه تجربه او معلومه کړي، نو د خپل چاپیریال له هر څیز سره مینه او دلچسپي لري او غواړي هغو ته لاس وروړي او تجربه او معلوم یې کړي.

د پېنځو حواسو (لیدل، اورېدل، ویل، بویول او لمس کول) په کارولو کې ازادي د ماشوم د ودې، غوړېدو، د هغه د حسي خوځښتونو د نوښتونو او پرمختگ لامل کېږي، نو په دې عمر کې باید داسې کارونه کړي شي، چې د ماشوم باچاهۍ او د حکم ورکولو احساس ته زیان ورسې.

کله چې یو ماشوم په ټول پام او ځیرتیا سره په لوبو او کار لگیا وي، نو هغه ته امر او نهی کول نه دي پکار، اډرونه او امرونه نه دي ورکول پکار او هغه له خپل کار او فعالیت نه دي غړول پکار. اوس مهال هغه مور و پلار د خپلو اولادونو په ښوونه او روزنه کې بریالي دي، چې د خپلو اولادونو ښوونې او روزنې ته وخت ورکوي او هغه هېواد پر مختگ کولای شي، چې د خپلو ماشومانو د ودې، لوبو او فعالیتونو لپاره مناسب حالات، اړتیاوې او امکانات پوره کولای شي.

که ماشوم د خپلې ودې او لوبیدو لپاره فضا او چاپیریال مناسب او سم ومومي او د خپل وجود انرژي او خوراک په سمې او مناسبې فضا کې ولگوي، نو ډېر زر خپل روحي او اخلاقي انډول پیدا کوي.

ماشوم باید لومړي اووه کلونه په بشپړې باچاهۍ، ازادۍ او د امکاناتو په لرلو سره تیر کړي او که په کوم دلیل ده هغه باچاهۍ او واکمنۍ ته گوزار ورکړل شي، روحي او نفسیاتي انډول یې خرابیږي.

په ښوونځیو کې د ماشومانو د ډېرو نفسیاتي او اروايي ستونزو لامل په کورنۍ کې د ودې او روزنې د سمو حالاتو او فضا نشتوالی دی.

یو ماشوم چې پیدا کېږي، باید د مور د مینې او محبت د احساس تر څنگ دا کراري او ارامښت هم ولري، چې په وخت ویده کړي شي، په وخت وېش کړي شي، شودې ورکړل شي، جامې یې بدلې شي او ژاړا ته یې مناسب ځواب وویل شي.

که د ژوندانه په لومړیو اوو کلونو کې د ماشوم په وړاندې د مور او پلار غبرگونونه مناسب او په ځای وي، نو ماشوم هم په راتلونکي ژوندانه کې او په خپل شخصیت کې روحي او اخلاقي انډول او غږملتیا پیدا کوي او که مور و پلار او روزنکي یې اړتیاوو او غوښتنو ته مناسب ځواب او غبرگون ونه ښيي، نو دا چاره د ماشوم په راتلونکي ژوندانه کې د هغه په شخصیت کې د ناندولۍ او کمزورۍ لامل کېږي.

مانا دا چې ماشوم باید په دې عمر کې بېخي ازاد پرېښودل شي، د خواوشا کسانو له مینې پوره پوره ځړوب او موړ شي. په دې عمر کې د ماشوم روحیه ډېره نازکه، حساسه او نرمه وي او باید هیڅکله ونه ځورول شي.

ځینې مور و پلار دا گومان کوي، چې ماشوم باید په دې عمر کې د هغوې ټول وکړه؛ مه کړه؛ او امرونه واوري او د مور و پلار بشپړ مطیع او منونکي وي. حال دا چې مور و پلار باید وپوهېږي، چې ماشوم په دې عمر کې ستاسو خبرې نه شي اورېدې یا غلې نه شي کېناستلای، چې هېڅ حرکت او خوځښت ونه لري او له خواوشا څیزونو او خلکو سره کار ونه لري، بلکې د اسلام او نویو علمي څیزونو له مخې دا مهال د ماشوم د ازادۍ باچاهۍ د هراړخیزو غوښتنو، خوځښت، لوبو، بوختیا، ازادو فعالیتونو او بالاخره د هغه د ودې، ازادۍ او غوړېدا مهال دی. په دې عمر کې پکار ده، چې د اولاد له طبیعي فعالیتونو او لوبو مخنیوی ونه شي او د هغه د غوښتنو او گروهنو مخه ونه نیول شي، بلکې هغه باید په ازاده، چې هر څه یې زړه غواړي وکړي او خپله تلوسه، تجسس او د پلټنې احساس تجربه کړي، البته دا څیزونه پخپله د دې عمر د ښوونې او روزنې یوه موخه ده.

رسول الله (ص) فرمايي: «د ماشوم د پاچاهۍ دوره مور و پلار ته د هغه د امر او نهې کولو پړاو د ۷؛

هغه مور و پلار په خپلو بچو خپله خبره منلای شي، چې په لومړي پړاو کې يې د اولادونو خبرې منلي او پام يې ورته کړی وي، هغه مور و پلار چې د ماشوم د غوښتنو په وړاندې ودرېږي او د هغه بدني او روحي اړتياوې پوره نه کړي، په ماشوم باندې خپله اغېزه او د خپلې خبرې اغېز هم له لاسه ورکوي او له بل پلوه د ماشوم د پتو وړتياوو او استعدادونو د غوړېدو او ودې مخه هم نيسي.

په لومړنيو اوو کلونو کې د ماشوم د پاچاهۍ مثبتې او ارزښتناکې اغېزې

۱- د ماشوم د پتو وړتياوو برسيره کېدا:

يو ماشوم، چې په ارام چاپېريال کې په ازاد ډول مخه کړي، چې هر څه غواړي کولای يې شي، نو طبعاً د هغه ذهن دې ته چمتو کېږي، چې خپل ټول وس او وړتيا وکاروي او استعداد رابرسېره کړي، ځکه چې ماشوم ته د خپلو غوښتنو څرگندولو په لاره کې که څه خنډ نه ښکاري، نو خپلې وړتياوې څرگندوي.

له بل پلوه همدا تجربې پخپله د ماشوم د پوهې او علم د زياتېدو او د هغه د نوښت د وس د ډېرېدو لامل کېږي. برعکس که ماشوم ازاد نه وي او د هغه طبيعي غوښتنو ته پام ونه شي او يا ان د ماشومانه اړتياوو مخه يې ونيول شي، نو هغه د خپلو وړتياوو د برسيرولو او غوړولو موقع نه مومي داخلي محرک او انگېزه يې خپل کېږي او د ودې امکان نه مومي، نو داسې ماشومان په راتلونکي کې هم وده او پرمختگ نه کوي او له دوي بايد د نوښت او ايجاد هيله ونه لرو.

۲- په مور و پلار د ماشوم باور:

په لومړنيو اوو کلونو کې که ماشوم محسوس کړي، چې هر څه چې غواړي مور و پلار يې ورکوي، نو په مور و پلار يې باور او اعتماد پېدا کېږي او مور و پلار خپل ملگري، مرستيال او پېژندانه کې يوه تکيه گڼي او ورسره مينه پېدا کوي او کله چې د بالېغېدو مهال ته ورسېږي، نو ځان له عاطفې او جذباتي نظره د مور و پلار د مينې پامته داره او په هغوي پورې پېيلې گڼي. د هغوي خبرې ته غوږ نيسي او له تجربو او لارښوونو يې گټه اخلي او په ځوانۍ کې هم، چې د ژوندانه په ډگر کې گام کېږدي او ټولنې ته ورننځي، په ستونزو او رېږو کې مور و پلار خپل مل او لارښودي گڼي. له هغوي سره خپلې ستونزې او مشکلات شريکوي، خبرې يې او له مور و پلار څخه سلا اخلي، ځکه چې مور و پلار خپل خوا خوږي او ملاتړي گڼي.

د عمر په دې پړاو کې، چې بچۍ په مور و پلار باور او اعتماد پيدا کړي، نو د هغوي استدلال او دليل هم مني او په هر حال کې ورته د مور و پلار خبره پخه او سمه ښکاري او عمل پرې کوي. د ډېرو ځوانانو د ستونزو او رپو يو لامل دا دے، چې په کوچنيتابه کې د هغوي روحي او احساسې اړتياوو ته پاملرنه نه وي شوي، د دې کار پايله (انجام) دا وي، چې دغو ماشومانو په مور و پلار باور نه وي پيدا کړے.

هغه مور و پلار، چې په کوچنيتابه کې يې د خپلو اولادو ښو شخصيت د جوړېدو تر ټولو مهم او حساس پړاو، چې ماشوم يې بېخي په اختيار کې وي، له لاسه ورکړے وي، په لوبوالي کې په ماشوم باندې مناسبه او ضروري اغېزه نه شي اچولے او پر هغوي نفوذ نه شي لرلای، ځکه چې ماشومان سوکه سوکه له هغوي لرې کېږي او متقابل باور له منځه ځي تر دې چې د ځوانۍ په پړاو او ولوله کې، چې د ماشوم د استقلال او خپلواکۍ غوښتنې احساس رابرسېره کېږي، د مور و پلار او دغه ډول ماشومانو تر مينځ واټن زياتېږي او دا واټن، چې څومره ژورېږي له مور و پلار يې هغو مړه کرکه پيدا کېږي. له بل پلوه د لارو کوڅو فرصت غواړي، ملگري او دوستان، د غولونکيو خواخوږيو، مينو او دوستيو په څرگندولو سره د ځوان له کمښت او نيمگړتيا ناوړه استفاده کړي. دغه ډول زلمي يا پېغلې ډېر زړ ځان ته راکاږي او پر شخصيت يې اغېز اچوي.

که دغه ظاهري دوستان، ملگري يا سويلۍ يې لارې وي، نو له کورنۍ څخه د هلک يا جينۍ د ليرې کولو او د دوي تر مينځ د واټن د زياتولو له پاره مناسبه زېمنه براروي او کېدای شي داسې هلک يا جينۍ اخلاقي کړلارېو يا ټولنيزو گډوډيو او بې لارېو ته راکاږي. د دغو ټولو ناوړه پايلو لامل دا دے، چې دا ډول کسانو غوښتنو او روحي اړتياوو ته په تېر وخت کې مناسبه پاملرنه نه ده شوې او د هغه د عمر له غوښتنې سره سم سلوک نه دے شوي. او د هغه ډېرو غوښتنو ته منفي ځواب ويل شوې دے، نو پروښې ماشوم، چې نن زلمے شوې يا پېغله شوې او د خپلواکۍ احساس يې رابرسېره شوې د خپل پلار و مور په خبرو کې کومه دلچسپي نه لري، خبره يې نه اوري، له هغوي ليرې کېږي او خپلې ستونزې او مشکلات له هغوي سره نه گډوي، ځکه چې خپلو تېرو تجربو ته په پام سره هغه فکر کوي، چې که له مور و پلار سره خپلې ستونزې او مسايل شريک کړي او له هغوي مرسته وغواړي، نو بيا هم د تېر په څېر منفي ځواب وويني او د غوښتنو او پرېکړو مخه به يې ونيول شي.

۳: د اطاعت پړاو لپاره د ماشوم چمتووالي:

کله چې مور و پلار په دې خبره بريالي شي، چې له ماشوم سره دوستانه او نژدې اړيکي پيدا کړي او پر ځان د ماشوم باور لاسته راوړي، نو ماشوم هم ورسره مينه پيدا کوي او په زلميتوب يا پېغلوتوب کې د هغوي لارښوونو ته پاملرنه کوي او معقولې خبرې يې اوري، ځکه چې ماشوم دا

احساس کوي، چې لکه څنگه مور و پلار په تېر وخت کې د هغه احساسات درک کړي او تل يې هغه په غوږېدلي او ورين تندي او خوشالي منلي دي او د ده شوق، ذوق، تلوسې او تجسس ته يې مثبت ځواب ويلی، اوس به هم د هغه د زده کړې او نورو تجربو لپاره زمينه برابروي، نو ماشوم له مور و پلار سره مينه او گروهنه پيدا کوي او د خپلو تجربو او علم په زياتولو کې د مور و پلار له سپارښتنو او لارښوونو کار اخلي.

اوس چې هلک يا جنۍ په دې عمر کې وي، چې تجربې و مومي، نو د نورو تجربو ته هم ځير کېږي او له هغوي هم گټه اخلي او د مشرانو او مور و پلار ټولې تجربې او لارښوونې په خلاص تندي مني.

مانا دا چې په کوچنيتابه کې د مور و پلار له خوا د امنيت احساس او پر ماشوم د مور و پلار باور، غوښتنو او احساساتو ته يې پام، په لويوالي کې د هلک يا جنۍ له خوا پر مور و پلار د باور او اعتماد لامل کېږي او په دې ډول ماشوم په لويوالي کې د مشرانو اطاعت او د مور و پلار خبرو ته چمتو کېږي، له روحي او نفسياتي نظره له خپل عمر سره سم له مور و پلار هر ډول لارښوونې او تجربې ترلاسه کوي او د هغو تجربو له زده کولو خوند اخلي.

٤: په راتلونکي عمر کې د ماشوم روحي ارامښت:

دا رښتيا ده، چې د ماشوم د راتلونکي ژوندانه (زلميتوب يا پېغلنوب) کراري او ارامښت په کوچنيتابه او د باچاهۍ پر مهال کې د هغه په خپلواکۍ، تجربې او په خپلواکه توگه له هر ډول امکاناتو څخه په گټه اخيستنې پورې تړلې د. په ځوانۍ يا پېغلنوب کې ارامښت، نرمي او د خبرې منل په کوچنيتابه کې د ماشوم د فعاليتونو، لوبو او خپلواکه کارونو ته پاملرنه ده. له هم دې امله د خداي گران رسول (ص) فرمايي: «خوږه ښه خبره ده، چې ماشوم په کوچنيتابه کې ښې لوبې، حرکت او خوځښت ولري، چې په لوبوالي کې کرار او ارام وي؛ (يستحب عرامه الغلام في صغره ليکون حليما في کبره).

٥: پر ځان باور، دروحي او خپلوانکه شخصيت جوړښت

هغه څيز، چې په کوچنيتابه او لويوالي کې د ماشوم د شخصيت او پر ځان د باور او اعتماد لامل گرځي او ماشوم خپلواکه، هوښيار او باوري جوړوي، په کوچنيتابه کې د هغه خپلواکي او تجربه ده.

ماشوم په کوچنيتابه کې هر څه په اسانه توگه تجربه کوي او ازمايي يې او په عمل هغو تجربو پايلو ته رسېږي. او دغه پايلې هغه يقين ته رسوي، خوږه چې د يو ماشوم لپاره فضا او چاپيريال مناسب وي هغوږه هغه د خواشا پر حقيقتونو د پوهېدلو لپاره چمتو کېږي او له دې امله په هغه کې پر ځان تکيه، اعتماد او خپلواکي پياوړې کېږي. په داسې چاپيريال کې لومړې غوښتنې دي،

بیا کول دي او بیا ورپسې پر ځان د باور او اعتماد پیدا کېدل او بالاخره د یو خپلواک، پوخ او رښه شخصیت جوړېدل.

د بادشاهي د پړاو څو سپارښتنې

هغه ستونزې او مشکلات، چې مور و پلار یې د ماشوم په لومړیو اوو کلونو یعنې د هغه د باچاهۍ پر مهال (وخت) محسوسوي، زیاتره پخپله د مور و پلار ستونزې او مسایل دي نه د ماشوم ځکه چې ډېر مور و پلار نه غواړي، چې ماشوم ته خپل پوره پوره وخت ورکړي او د خپل وخت یو څو شېبې هغه ته جلا (جدا) کړي او پوښتنو ته یې مثبت او ښه ځوابونه ووايي. له بل پلوه دا ډول مور و پلار د ماشوم له پاره داسې فضا او چاپېریال برابروي، چې په هغې کې ټول څیزونه د مور و پلار په خوښه، غوښتنه او گروهه برابر شوي وي، نو داسې فضا د ماشوم د طبیعي حرکتونو، خپلواکو فعالیتونو او فطري غبرگونونو له پاره مناسبه نه ده. اوس چې ماشوم په داسې چاپېریال کې ژوندانه کولو ته اړ دی، نو له خپلو غوښتنو، تلوسو او هیلو او اړتیاوو سره سم هر څیز ته، چې لاس وروړي او هر لور ته چې خوځي د مور و پلار او نورو مشرانو له مه کوه، وکړه، کېښه، لیرې شه، لاس ورنه وړې، اخوا ورنه شې او داسې نورو اوامرو او نواهیو سره مخامخ کېږي.

دا ډول چاپېریال د ماشوم له روحي، روغتيايي او نفسياتي سلامتیا سره توپیر لري. او د دې نوي نیالګي غوښتنې څپې او د هغه پټو او نغښتو وړتیاوو د ودې او غوړېدا مخه نیسي. البته د ماشوم د ژوندانه له چاپېریاله باید هغه څیزونه، چې د هغه له پاره خطر لري، لیرې کړي شي، خو ماشوم هېڅ کله د خواشیا څیزونو له ځورولو خرابولو منع کول پکار نه دي.

مور و پلار ته ښايي، چې د ماشوم د ژوندانه چاپېریال او فضا داسې برابر کړي، چې ضروري څیزونه په سمو او خوندي ځایونو کې کېږدي او خطرناک او تېز څیزونه لکه بیاتي، چاره، زهرجن درمل، مهم کتابونه، لیکنې، یا گران بیه او ماتېدونکې سامان د ماشوم له لاسونو لیرې او په خوندي ځای کې وساتي.

مور و پلار باید هغه الکترونيکي او نور داسې سامانونه، چې خراب شوي او غواړي جوړ یې کړي، له ماشومه پټ دا کار وکړي او که جلا ځای نه لري، نو کله چې ماشومان ویده وي دا کار دې وکړي او که د ماشوم په مخکې یې کوي، نو هغه دې په غوسې او رټلو له ځانه لیرې کړي.

هم دا راز لویو هلکانو، پېغلو او مشرانو وروڼو، خوښو ته ښايي، چې خپل سامانونه د ماشوم له لاس څخه لیرې او پټ ساتي، میندې باید د گنډلو سامان مشین، ستنې او داسې نور څیزونه له ماشومه لیرې وساتي او کله چې ماشوم ویده وي گنډل دې کوي، ځکه چې که ماشوم دغو څیزونو ته ورنږدې شي او خدای مه کړه ځان خوږ کړي، نو ماشومان گرم نه دي، بلکې د دې پېښې اصلي گناه د مور و پلار پر غاړه ده.

که تاسو د خپلو اولادونو و ده وړتیاوو غوړېدل غواړئ، نو باید تل هڅه وکړئ، چې د ماشوم باچاهی او واکوالی ته کوم زیان و نه رسېږي او هره ورځ ماشوم ته د مه کوه؛ او؛ وکړه؛ لیرې شه؛ او؛ اخوا شه؛ لاس ورنه وړې؛ او داسې نورو تلقینونه او امر و نهې مه کوئ؛

که ماشوم داسې یوه غوښتنه وکړي، چې پوره کول یې شونې نه وي یا اولاد ته زیان رسوي، نو د هغه د باچاهی په ساتلو سره د هغه پام په ډېره ښه توګه بل پلو ته وګرځوئ او داسې کار ته یې پام وګرځوئ، چې څه ناڅه د هغه د غوښتنې ځای ونیسي او په داسې چل، چې ماشوم متوجه نه شي خطرناک څیز د هغه له لاسه لیرې کړئ.

د بېلګې په توګه که ماشوم چاره یا بیاتي لاس ته راوړه، نو له چغو او غوسه کېدو پرته په یوې طریقي سره د هغه پام د لوبو نور سامان ته واړوئ او چاره ترې واخلي. البته غوره دا ده، چې مخکې له مخکې د ماشوم له لاسته راوړنې څخه داسې څیزونه لیرې وساتل شي، چې د هغه له پاره خطرناک وي او مونږ مجبور شو، چې هر څیز د ماشوم له لاسه واخلو او وکړه، مه کړه، وکړه ځکه چې دا مهال د ماشوم د باچاهی، د هغه د تلوسو هیلو او ګټه ورو حسي تجربو مهال وي، نو باید د هغه د تجربو مخه ونه نیول شي او د هغه د نوښتونو او د استعداد د غوړېدو ځنډ نه شو.

دا پړاو له محسوساتو سره د ماشوم د بلدتیا او اشنایي مهال دے او په دې عمر کې، چې د ماشوم حسي تجربې څومره پیاوړي وي، په راتلونکي ژوندانه کې به هماغومره پیاوړې تفکر، تعقل او نوښت ولري.

هم دا راز موږ و پلار او مشران باید په دې عمر کې د ماشومانو د لوبو او فعالیتونو له پاره مناسبه او پراخه فضا برابره کړي، چې ماشوم په خپلو اکه توګه خپلې تجربې وکړاې شي. پکار ده، چې تل د ماشوم غوښتنو ته پام وشي او له بل پلوه له هغو ټولو وسایلو او څیزونو، چې د هغه د سپکاوي او د شخصیت د خرابېدو لامل کېږي، لیرې وساتل شي.

البته دلته د هېواد د چلونکیو او حکومت دنده هم دا ده، چې د راتلونکي نسل او د نن ماشومانو او د سبا ځوانانو د ودې او د هغوي د استعدادونو د غوړېدو له پاره مناسبې زمينې، پارکونه او د لوبو ځایونه جوړ کړي، چې د یو هېواد د ماشوم استعدادونه او وړتیاوې، چې د یو قام پانګه او شسته ګڼل کېږي، بې ځایه لاړه نه شي.

د ژوندانه درېیم اووه کلونه

د ژوندانه درېیم اووه کلونه، چې له پېنځلس کلنۍ پیلېږي، د بالغیدو او ځوانۍ عمر دے. د ژوندانه په دې پړاو کې زلمې د بالغېدو د بحران او بدلانه له امله بېلا بېلې او متفاوتې گروهې، غوښتنې او احساس لري.

له يوې خوا ماشومانه ځان غوښتنه او له نورو سره له مينې او دلچسپۍ سره اخښل کېږي. پېغله يا زلمۍ له دې سره سره، چې غواړي له خپلو دوستانو او ملگرو سهر وي، يوازېتوب هم غواړي. پرونۍ خوځوځنده او ولوله ناک ماشوم په نننۍ حساس او ژر خپه کېدونکي او نازک هلک يا زلمي بدل شوې وي او د بدن چټک بدلونونه او اوښتونونه د هغه پر روحي او نفسياتي حالاتو ډېر اغيز بڼدي په هغه کې د جنسي ځواک له راپېدا کېدو سره د مخالفت جنس په پرتله يو ځانگړې احساس پېدا کېږي.

دا مهال هلک ډېر حساس، نازک او زر خپه کېدونکې وي او د نورو د کړو وړو پر وړاندې چټک غبرگون څرگندوي. کله کله له ځان سره چورته او سوچونه وهي او کله د خواشیا کسانو خبرو ته ځير کېږي. په دې عمر کې نجلۍ يا هلک ډېر زر له همزولو تقليد او زده کړه کوي او د هغو د کړو او چلند پېروي کوي، د شخصيت له نظره د کوچنيتابه نسبي کراري له نابرابره بدلا نه سره مخامخ شوې وي او په هلک کې يو ډول داخلي محرکونه او بېل کونکې قوت پېدا کېږي، چې يو اړخ يې د خپلواکۍ غوښتنې هم وي د هغه ټولنيزه غېرملتيا گډه وده شوې وي او پټ ځواک يې په يو ډول د رابرسېره کېدو هڅه کوي.

نو په کړو وړو کې يې د ځان ښوونې، ځان مننې او د ځان د څرگندولو او نورو نه د ورمحسوسولو احساس ډېر وي. غواړي، چې په نورو کې مطرح شي، نوم يې وشي، ورته پام وشي او يو رول يا دنده په غاړه واخلي. البته حالات او شخصيت يې سست او ناپايداره وي او کله کله په نورو بې باوره کېږي او کار ته ډېره حوصله نه لري له خپلو نيمگړتياوو سره مقابلې ته متې راغواړي، په نورو پورې د پېلتيا او پيوستون وخت يې پوره شوې وي او غواړي د خپلواکه ژوندانه بنسټ کېږدي.

د هغه د خواشیا کسان، مشران او په بېره بيا مور و پلار بايد د هغه په دې حالاتو او د هغه په کړکېچن او حساس پوزيشن پوه شي له هغه سره دې په مينه، محبت او ځانگړي نزاکت سره چلند کوي لکه څنگه چې د خداي رسول فرايي: تاسو ته سپارښتنه کوم، چې ځوانانو يا پېغلو سره نرم او مهربان اوسئ، ځکه چې د هغو زړونه نو په ځينو ځايونو کې بايد د هلک او نجلۍ په غلطيو شترگې پټې کړاې شي او ورځنې تېر شي. پکار ده، چې تل هغه له ځان سره نږدې وساتو او تر خپله وسه ورسره ملگرتيا وکړو او د هغه روحي او عاطفي اړتياوو ته ځواب ووايو.

د مور و پلار او مشرانو د ښه چلند او صحيح کړو وړو له امله ورو ورو د کوچنيتابه نښې ختمېږي او په هلک کې د ځوانۍ او ورې نښې احساسېږي. د عمر په دې پړاو کې د زلمي او هلک ذهني وده چټکېږي او له ذهني نظره عقلي بلوغ ته نږدې کېږي.

د خدا ۛ رسول حضرت محمد (ص) د عمر په دې پړاو کې د ماشوم پوزیشن د وزیر پوزیشن گڼلې او د دې مانا دا ده، چې هغه نور د اطاعت، خبره منلو او ازموینې پړاو تېر کړې او د کورنۍ په هېواد کې د وزیر رول لوبوي.

ماشوم د بالغېدو بر مخه په کورنۍ کې کوم مسولیت او دنده نه لري، خو کله چې بالغ شي، نو ښايي چې یوه دنده وروسپارل شي او د کورنۍ د درنده پېټې یوه برخه په اوږو واخلي. په بله مانا باید د مور و پلار مرستیال شي او د کور د چارو په چلولو او پرېکړو کې ورسره سلا وشي. په پریکړو کې یې خبرو ته پام وشي او د شخصیت درناوې یې وشي، چې په دې ډول یې د خپلواکۍ غوښتنې او ځان څرگندونې جذبه پوره شي. په دې عمر کې هلک د دین په اړه هم ډېر سخت احساسات پیدا کوي، نو باید داسې فضا ورته برابره شي، چې د احکامو او عقایدو له نظره هم بشپړ شي.

دغو خبرو ته په پام سره د ماشوم په وړاندې د مور و پلار مهمه دنده او فرض ښه څرگند پري.

د روزنې مسولیت

مور و پلار د ماشوم د روزنې مسولیت پر غاړه لري. د خدا ۛ گران استاز ۛ حضرت محمد (ص) فرمایي؛ خپل اولادونه وروڼه (ادبو اولادکم فانکم مسئولون عنهم)؛ او تربیت یې کړې په رښتیا چې له تاسو به د هغه په اړه پوښتنه کېږي؛.

امام سجاد علیه السلام هم د بچو د حق په اړه فرمایي؛ او په تا باندې د بچې حق دا دے، چې خبر شي، چې هغه ستا له وجوده دے او په دې نړۍ کې د هغه ښه او بد په تا پورې تړلي دي. ته د هغه د رابلنې مسول یې، نو ستا عمل باید د هغه په اړه د هغه چا د عمل په څېر وي، چې پوهېږي، که له بچي سره نیکې وکړي، نو جزا او بدله به ورکول کېږي او که لنډون وکړي، نو سزا به ويني؛ [۱] امام سجاد علیه السلام له خدایه غواړي؛ اے خدایه له ما سره د اولاد په روزنه کې مرسته وکړې.

د خدا ۛ رسول (ص)؛ اے خلکو تاسو ټول د خپلو لاس لاندې کسانو څاورنکي او مسول یاست، څوک چې د ځان او نورو په سمولو او اصلاح لگیا وي، د هغه چا په څېر نه دے، چې یوازې د خپلې اصلاح په فکر کې وي او څوک چې د نورو ازار او خورو زغمي او د هغه چا په څېر نه دے، چې هوسا، ارام او سوکاله ژوند کوي. د اولاد او کورنۍ د سختیو زغمل د خدا ۛ پر لار کې د جهاد په څېر دے؛

له دې روایت څرگندېږي، چې مور و پلار باید د اولاد د حقوقو په ورکولو او پوره کولو کې سستي ونه کړي او د خپلو اولادونو له روزنې سرغړونه ونه کړي.

له ماشومانو سره عادلانه چلند

يوه ورځ يو سره له خپلو دوو اولادونو سره د خدا ۛ رسول ته ورغۛ پېغمبر (ص) وليدل، چې دغه كس خپل يو بچي ښكل كړ او بل ته يې څه پام ونه كړ د خدا ۛ گران استازي، چې كله د هغه دا ناعادلانه او بې انصافه چلند وليد، نو ورته يې وفرمايل: له خپلو اولادونو سره له انصاف او برابري ولې كار نه اخلي؛ بيا يې وفرمايل: په خپلو اولادونو كې له انصافه كار اخلي؛ لكه څنگه چې غواړئ، ستاسو اولاد او نور خلك ستاسو په چارو او معاملو كې له انصافه كار واخلي؛ وايي، چې يوه ورځ يوه ښځه له خپلو دوو بچيو سره د خدا ۛ داستازي ماندينې بي بي عايشې ته ورغله. بي بي عايشې هغې ته د خرما (كجورو) درې دانې وركړې، ښځې هر يوه ته يوه يوه خرما وركړه او درېيمه هغه بي نيمه كړه او هر يوه ته يې نيمه نيمه وركړه.

كله چې د خدا ۛ رسول كور ته راستون شو، بي بي عايشې ورته كيسه وكړه، د خدا ۛ رسول وفرمايل، ته د دې ښځې په كړو حيرانه شوې، حال دا چې خدا ۛ تعالى به د همدې كار له امله هغه جنت ته شوځي. [۲]

د پېغمبرانو په سيرت كې د ماشومانو تر منځ عدل

نعمان بن بشير وايي؛ يوه ورځ يې پلار ماته يوه ډالۛ راكړه، خو زما نورو وروڼو او خوايندو ته يې څه ورنه كړل. مور مې عمر بنت رواحه ته وويل ستا دا كار سم نه دۛ. زه دې په دې كار خوشاله نه يم او راځه، چې په دۛ اړه د خدا ۛ تعالى له رسول څخه پوستنه وكړو، كه هغه ستا د كار سپيناوۛ وكړي، نو زه يې منم. دواړه د خدا ۛ استازي ته ورغلل او پلار مې له رسول الله مبارك پوښتنه وكړه، چې ما خپل يوه بچي ته ډالۛ وركړه او ښځه مې وايي، چې دا كار دې سم نه دۛ بايد دخدا ۛ رسول يې د سموالي گواهي وركړي، نو تاسو په دې كې څه وایاست؟

د خدا ۛ رسول پوښتنه وكړه؛ ټولو بچيو ته دې واسې وركړي؟ وې ويل: نه هغه حضرت (ص) وفرمايل: نو له خدايه وويرېږئ او په بچيو كې له انصافه كار اخلي، زه په ظالمانه كار گواهي نه وركوم (ياني ستا دا كار له نورو بچيو سره يو ډول ظلم دۛ). [۳]

په ماشومانو كې د مينې په ويشلو كې بايد له ډېرې ځيرتيا كار واخستل شي حضرت يعقوب عليه السلام دولس زامن لرل، چې په هغوۛ كې دوه زامن يانې يوسف او بنيا مين له بلې مور وو، چې راحيل نوميده. يعقوب عليه السلام به دغو دوو بچو په تېره بيا يوسف عليه السلام ته ډېر پام كاوه او زياته بينه به يې ورسره كوله، ځكه چې لومړۛ خو دوه تر ټولو واړه او كشران وو او طبعاً زيات ملاتړ او مينې ته يې اړتيا لرله او دويمه دا، چې ځينې روايتونه وايي، چې دوه دواړه يسيران وو او مور يې يانې راحيله بي بي په حق رسېدلې وه، نو له دې امله

چې د مور له مينې بې برخې وو، حضرت يعقوب به ورره زياته مينه کوله، چې دا کمه يې پوره کاندې.

تر دې ورتېر حضرت يوسف عليه السلام ډېر هوښيار او نابغه و او دا چارې د دې لامل شوې، چې حضرت يعقوب عليه السلام په څرگنده له هغه سره تر نورو زياته مينه وکړه. د يوسف حاسدانان وروڼه يې له دې، چې دغو ټکيو ته پاملرنه وکړي، له دې چارې سخت خپه شول او په خپلو کې يې وويل، چې زموږ پلار له يوسف او د هغه له ورور سره ډېره مينه کوي، حال دا چې موږ تکړه يو، د کور کارونه کوو او د پلار او نور کور چارې پرمخ بيايو، نو دا خو له موږ سره زياته دے.

بيا يې په يو اړخيز قضاوت سره خپل پلار وغنده او وې ويل: څرگنده ده، چې زموږ پلار په غلطه روان دے. له حضرت يوسف عليه السلام سره د خپلې او حاسدي احساس بالاخره هغو يو پلان ته ورسول او په خپلو کې يې پرېکړه وکړه، چې يا خو بايد يوسف ووژنو او يا يې له دې خايه دومره کړې کړو، چې د راستنېدو امکان يې نه وي. بيا به نو پلار ټوله مينه له موږ سره کوي او ټوله پام لرنه به يې موږ ته راوگرځي، خو په دوه دوو کې يو ورور، چې ډېر هوښيار او پوهه و، د حضرت يوسف عليه السلام د وژلو له پلان سره مخالفت وکړ او وړاندېز يې وکړ، چې يوسف به نه وژنو، بلکې په يو کوهي (چاه) کې به يې وغورځوو، چې ژوند يې پاتې شي او که کومه قافله يا کاروان ورباندې راغی، له ځانه سره يې يوسي، نو موږ به هم ترې خلاص شو او لاسونه به مو هم په وينو سره نه شي.

لنډه دا چې ټولو وروڼو د سيل او چکر په پلمه يوسف عليه السلام له ځانه سره يووړ او يو کوهي ته يې وغورځاوه. په ژاپه پلار ته ستانه شول او وې ويل، چې بابا جان موږ په لوبو لگيا وو او د غشو ويشتلو او سورلي سيالي مو کوله او يوسف مو، چې ډېر وړوکه و له خپل سامان او جامو سره کښېناوه، خو موږ په لوبو کې دومره بوخت شوو، چې ان خپل ورور مو هم هېر شو او چې کله خبر شو، يو بې رحمه لېوه راغلی و او هغه يې څير لے و.

بيا د دې لپاره، چې خپله خبره پخه ږي، د حضرت يوسف عليه السلام کميس (خت) يې هم په وينو لپلے پلار ته وښود. [۴]

په قران شريف کې نور ډېر سبقونه هم شته، خو يو سبق يې دا دے، چې ميندې او پلرونه بايد له خپلو اولادونو سره د مينې په څرگندولو کې له ډېرې ځيرتيا څخه کار واخلي.

که څوک هم حضرت يعقوب عليه السلام په دې لپ کې کومه خطا نه ده کړې او که له يوسف او د هغه له ورور سره يې مينه کوله، نولاملونه يې هم هغه وو، چې مخکې مو بيان کړل، خو په هر حال له دې کيسې معلومېږي، چې له ماشومانو سره په چلند او مينه کې بايد له ډېرې ځيرتيا او پاملرنې کار واخيستل شي، ځکه چې کله کله له يوه ماشوم سره زياته مينه او يو کس ته زياته توجه دېل

ماشوم په زړه کې داسې کینه او حسد جوړوي، چې هغه بیا هر یو بد او ناوړه کار ته لاس اچوي او د هغه شخصیت دومره ماتوي، چې هغه ان د خپل ورور یا خور وژلو او ورته د زیان رسولو لپاره هېڅ برید نه پېژني. هر ډول چې وي، خپله غوسه ښکاره کوي او که د غوسي او خپلې د څرگندولو وخت ونه مومي، نو په زړه کې یې کینه حسادت او د کمي احساس پاتې کېږي او د محبت او بیني د کمښت له احساس سره لویېږي او کله کله کېدای شي په نفسیاتي او روحي ناروغیو اخته شي. ښه مې یاد دي، چې زما دیو ملگري وړوکه زوې ناروغ شوه او او طبعا مینې او روغتیا پالنې ته یې ډېره اړتیا درلوده. پلار یې دهغه مشر ورور ته دهغه د ساتنې او روغتیا پالنې او ورسره د مینې کولو دنده سپارلې وه او هغه یې په دې کار گومارلې و. څه موده نه وه تېره، چې مشر زوې یې په یوې ناپېژاندې نفسیاتي او اروايي ناروغۍ اخته شو، ما مې ملگري ته وویل زما په خیال ستا د مشر زوې ناروغي د مینې د کمښت او د محبت د نیمگړتیا احساس اړه ناروغي یې دا ده، چې مینه ورسره کمه شوې ده د پلار یې باور نه کېده، تر دې چې رنځپوه ته یې وروست، هغه اروايي رنځپوه روته وویل، چې ستا زوې کومه ځانگړې ناروغي نه لري، د دې اړه ناروغي دا ده، چې د مینې د کمي له احساس سره مخ شوې ده، ځکه چې کشر ورور ته یې ډېره پاملرنه او ورسره مینه شوې او له ده سره کمه

له همدې امله حضرت امام باقر علیه السلام فرمایي: زه کله کله لو یوه بچي سره ډېره مینه کوم هغه په خپل زنگانه کېنوم او خواږه ورکوم. حال دا چې پوهېږم دا دومره مینه د هغه بل حق ده، خو دا کار د دې لپاره کوم، چې کوم بچي مې د نورو په خلاف ونه هڅېږي، له بل سره یې حسد پیدا نه شي او هغه کار ورسره ونه کړي، چې د یوسف ورونو هغه سره کړي و. [۵]

په ماشومانو کې عادلانه قضاوت او د بېۍ ناوړه پایلې عدالت

امام صادق علیه السلام فرمایي: ماشومانو به د ښوونځي درسونه حضرت علي علیه السلام ته وړل او دوه به یې په منځ کې پرېکړه کوله او ښه او غوره به یې معلوماوه. امام علی علیه السلام به په دې اړه فرمایي: دا کار یو ډول قضاوت او حکومت دے او په دې کار له ماشومانو سره زیاتې داسې دے لکه څوک چې د حکومت او قضاوت په چاره کې له چا سره ظلم وکړي، ښوونکیو ته مو وایي، چې که د ډولو په وخت مو له دریو گوزارونو زیات ووهي قصاص کېږي به. [۶]

یو زلمی وایي زه له کوچنیتابه ډېر ترخه یادونه لرم، چې بېخي یې نه شم هېرولای. پلار به مې زما او د وړوکی ورور ترمنځ توپیر کاوه دواړو ته به یې په یوه سترگه نه کتل او هغه پرې تر ما زیات گران و، له هغه سره به یې مینه کوله او زه به یې غندلم رټلم. د همدې ظالمانه چلند له امله مې له پلار او ورور سره کرکه پیدا شوه، زړه مې غوښتل، چې د دې غیر انساني او ظالمانه چلند غچ

ترې واخلم، خو هيڅ مې له لاسه نه کېدل، د سختې غوسې او خپګان له امله مې چې کله څوک په کور کې نه و، نو دمېلمنو کوټې ته به ورغلم او الماری او صفا دیوالونه به مې په ميځ نږول او خرابول به مې. کله به مې نېښې ماتولې او چې څه وړانځه به مې له لاسه کېده کاوه مې. البته نور څه مې له لاسه نه کېدل، ګڼې زړه مې ډېر څه غوښتل. پلار مې هېڅکله له دې چارې خبر نه شو او دا باور يې نه کېده، چې د کوټې الماری او دیوالونه به ما خراب کړي وي يا به دا زیان ما ور رسولی وي.

يوه مېرمنه وايي، زموږ يو ګاونډي دوه لوڼې لرلې، يوه هوبښياره وه او بله لږه کم عقله او کم هوشه. دواړې به ښوونځي ته تللې، مشره لور چې هوبښ و عقل يې ډېر تېز نه و، د ښوونځي په سبق کې ډېره ښه نه وه او بېر وخت به يې نومرې کمې وې، خود کشرې لور نومرې ډېرې وې او په سبق کې هم تکړه وه. مور به يې هر وخت او هر چا ته د خپلې وړې لور ستاينې کولې او دلويې بد به يې ويل د کشرې تعريفونه به يې کول، شاباسه به يې ورکاوه او مينه به يې ورسره ډېره څرګندوله، خو مشرې ته به يې ويل، چې يوازې خاورې دې پر سر شه، غټې ګټې، ته به لا نورو غټيږي، نه سبق وايې او نه دې زده کېږي. هسې مو درباندي دومره پيسې ولګولې په تاخو مې دا جامې او خواږه هم نه سود کېږي، بد مرغې، لتې، اخر ستا نه به څه جوړېږي؟

مشره لور يې اوس واده شوې او د څو اولادو مور ده، خو يوه روغه او سالمه ښځه نه ده، تل د سپکاوې او نيمګړتيا احساس کوي، په هر ځای کې يې يوازيتوب خوښيږي، په ميلمستياو کې چرته يو ګوټ کې ناسته وي او خبرې نه کوي. کله چې ورته څوک ووايي، چې ته هم څه ووايه، نو يو سوړ اسوبلې وکړي او وايې، چې زه څه ووايم؟

څو څو ځله يې ډاکټر ته هم وروستې ده او ډاکټر تر ازموينې وروسته ورته ويلې، چې وا ښځه ناروغه نه ده، بلکې د دې مور و پلار ناروغان دي، چې دا يې تر دې بريده رسولې ده.

يوه ورځ ترې يوه رنځپوه وپوښتل، چې ډوډۍ پخولې شې؟ ښځه په ژاړه شوه او وې ويل هو پخولای يې شم، خو هر کله چې ډوډۍ پخه کړم پلاو و مور مې ورته کومه ځانګړې پاملرنه نه کوي او وايي ماشاءالله د کشرې خور لاس دې ډېر ښه دې او ډېر خوندوره ډوډۍ پخوي.

له دې کيسې څرګندېږي، چې په کوچنيتابه کې د ماشومانو رټل او يې ځيې خبرې، د هغو د شخصيت خرابول او له نورو وروڼو، خوښو او له پردیو خلکو سره د هغو يې ځايه پرته لومره ناوړه او بدې پايلې لرلای شي. د دې ښځې د لويوالي د ناروغۍ او تدمرغۍ ار لامل هماغه د کوچنيتابه بې پامۍ، سپکاوه او د شخصيت کمزوري کول وو داسې ماشومان هېڅ کله په خپل ژوندانه کې باوري او په ځان اعتماد لرونکي کسان نه شي جوړېداي او په ټول ژوندانه کې ځانونه تر نورو کم، کم لياقته او نيمګړي ګڼي، د هغو ذهن ته په کوچنيتابه کې دا خبره چې د يو

ناپوه، کم عقل او د نورو په پرتله نیمګړې او کم دے، دومره القاء شوې وي، چې په لوبوالي کې که د هغه د شخصیت د روغولو او سمولو لپاره هر څومره هلې ځلې وشي، هیڅ ګټه نه لري او دا ډول خلک په خپل ټول ژوندانه کې کم باوره او کم شخصيته خلک وي.

[۱] - وسایل، ۳ ټوک ۱۳۵ مخ

[۲] - سنن ابن ماجه

[۳] - میزان الحکمه، ۱۰ ټوک، ۷۰۷ مخ

[۴] - یوسف سوره قران شریف

[۵] - تفسیر نمونه، ۹ ټوک

[۶] - تهذیب، ۱۰ ټوک، ۱۵۰ مخ

د نامه ټاکنه

مستحبه ده، چې ماشوم ته تر زېږېدو وروسته یو ښه نوم ورته وټاکل شي. د ښه نامه ټاکل په پلار باندې د بچي یو حق دے او پلار باید وپوهېږي، چې په بچي باندې ښه نوم کېږدي. د بچيو لپاره تر ټولو غوره نومونه هغه دي، چې د خدای تعالی د بندګۍ او عبادت مانا ورکړي، لکه عبدالله، عبدالرحمان، عبدالرحيم او داسې نور... په دویم پړاو کې ښه نومونه د رسولانو او امامانو نومونه دي. که د یو ماشوم نوم محمد وي، نو ښه نه ده، چې کنیت یې ابوالقاسم وي. د اسلام له مخې د خدای تعالی نسبتی او صفتی نومونه او هم دا ډول د رسولانو او امامانو نومونه ښه ګڼل شوي او ثواب یې بیان شوی دی. د دې مانا دا نه ده، چې مونږ باید هر ډول عربي نومونه پر ځان کېږدو، که یو طرف اسلامي نومونه (نه عربي نومونه) کینسول غوره ګڼل شوي، نو له بل پلوه د پښتو نومونو کینسول هم د اسلام له نظره روا دي او زما په خیال، خو که انسان داسې نومونه کېږدي، چې هم د هغه د دین او اسلامیت ښوونه کوي او د هغه د قومیت، نو دا به ډیره ښه وي لکه ایمل حسن، محمد خوشال، گل محمد، حسن غلام، حسین علی او داسې نور... ځینې خلک دا خیال کوي، چې گوا کې د پښتو نومونو کینسول ښه کار نه دی. حال دا چې، داسې بېخي نه ده. که مونږ د خپل خوا و شا پر مختللیو مسلمانانو ولسونو ته یوه کتنه وکړو، نو گورو، چې هغوی له یوه پلوه خپل مذهب او اسلامیت ټینګ کړي او له بل پلوه یې خپل لرغونی دود، دستور، قومیت او کولتور هم ژوندې ساتلای دی. د بېلګې په توګه، به ایرانیان واخلو، دا قام له یوې خوا په اسلامي نومونو ټینګ ولاړ دي، خو له بل پلوه یې خپل دودیز او لرغوني نومونه هم نه دي پرېښي او داسې ایرانیان لږ لیدل کېږي، چې د نامه یوه برخه یې د خپل ایرانیت څرګندونه ونه کړي.

هم دا راز په پنجابيانو کې هم الله دته، الله رکها او داسې نور... نومونه ترسترگو کېږي. نوم، چې د انسان د شخصیت او پېژندګلوی لومړۍ ټکۍ او وسیله ده، خو شرطونه باید ولري. لومړۍ دا چې پکار ده ښه او خواره وي، زېږه ترخه او سپک نه وي لکه؛ ډیراني؛ او داسې نور. او بله دا چې لکه څرنگه، د یو کس د دین او لارې ښووندوی دي، هم دا ډول د هغه د قام او کولتور ښوونه هم باید وکړي. اسلام هیڅ کله د داسې نومونو مخالفت نه دے کړی، چې د یو کس د قام، ولس او کولتور یا تاریخ ښوونه کوي، خدای تعالی که په قران شریف کې له یوې خوا فرمایي، چې تاسو کې تر ټولو ښه او خدای ته نږدې کس هغه دے، چې متقي او پرهېزګار وي، نوله بلې خوا یې دا هم ویلي، چې تاسو مې ډلې ډلې او قامونه، قامونه کړئ، چې سره وپېژندل شی. له دغو خبرو مې مطلب دا ده، چې که څه هم اسلامي نومونه غوره او ښه دي، خو پښتنو نومونه هم د اسلام له احکامو سره توپیر او فرق نه لري.

د اولاد تربیت او د دوي پړاوونه

خدای تعالی د سوره تحریم په ۱۶ ایت کې فرمایي؛ یا ایها الذین امنوا قوا انفسکم او اهلیکم النار ترجمه: ای د ایمان خاوندانو ځانونه او کورنۍ مو د دوزخ له اوره وژغورئ او وساتئ. حضرت علی علیه السلام د دې ایت په سپړنه کې فرمایي: ځان او کورنۍ او اولاد ته ښه ښوونه او روزنه ورکړئ او ښه یې وروزی. چې د دوزخ له اوره بچ شي. یوه ډېره مهمه مسئله، چې نن ورسره علمي ټولنې او نړۍ مخامخ ده او ډېرې خبرې پرې شوې او کېږي، د انسان د ښوونې او روزنې مسئله ده.

د اسلام له نظره د ښوونې او روزنې موخه (مطلب) هغه لارې چارې او طریقې دي، چې د یو ماشوم تر زېږېدو او ان د هغه تر زېږېدو مخکې باید وکارول شي، چې د انسان پټې وړتیاوې او په هغه کې نغښتې استعدادونه لازمه وده وکړي او وغوړېږي او انسان د تکامل او بشپړتیا لاره کچ کړي اسلام د یوې ایډیالې او بیلګه ټولنې د جوړولو لپاره ځان ته لارې چارې او اړونه لري. د اسلام د احکامو او اوامرو په توګه دغو اړونو ته باید د کورنۍ له جوړولو یانۍ تر واده مخکې، د ماشوم تر زېږېدو د مخه، وروسته او د اولاد د ودې په پړاوونو کې پاملرنه وشي.

ځان ته د جوړې (ښځې یا مېړه) غوره کول، د کورنۍ جوړول، د ښځې او مېړه پر یو بل حقونه، د نطفې (بچي) د غوټه کېدو څرنگوالی، د حاملګۍ او امېندواری په پړاو کې د مور حالات، د جنین او سڅرې ته هر اړخیزه پاملرنه، د ماشوم د نامه ټاکنه، د زېږېدو د وخت او لومړۍ اونۍ اداب او دودونه، د شودو ورکول او داسې نورې خبرې ټولې هغه چارې دي، چې د یو انسان په جوړښت او د هغه د شخصیت د رغیدو په څرنگوالي کې رول لوبوي.

په کلي ډول د اسلام له نظره د ماشوم د تربیت او روزنې پړاوونه په دوو برخو وېشلی شو یانې تر زېږدو د مخه او تر زېږېدو وروسته تر زېږېدو د مخه پړاوونو کې د جوړې (ښځه یا میړه) په غوره کولو او واده کې د ضروري او لازمو څیزونو خیال ساتل. البته دا چاره ماشوم ته د ښو او غوره صفتونو او ځانگړتیاو د لېږد له اړخه مهمه ده د نطفې د غوټه کېدو په وخت، ضروري خبرو ته پاملرنه او د امېندواری او حامله توب په پړاو کې د ضروري تدبیرونو خیال ساتل.

د ماشوم تر پېدا کېدو وروسته پړاو په پېنځو مهمو برخو وېشل کېږي.

• کوچنوالې او ماشوموالې

• هلکتوب

• ځوانې (زلمیتوب یا پیغلنوب)

• لویوالی

• زوړوالی.

دلته زه غواړم، چې یوازې د یو انسان د ژوندانه د لومړیو درېو پړاوونو (کوچنوالې، هلکتوب او زلمیتوب) په اړه یو څه وغږیږم.

د خدای مکران استازې حضرت محمد (ص) د انسان د تربیت لومړي پړاوونه په درېیو مهمو برخو ویشي او فرمایي: **أَلَوَدُّ سَيِّدُ سَبْعِ سِنِينَ وَ عَبْدُ سَبْعِ سِنِينَ وَ وَزِيرُ سَبْعِ سِنِينَ**؛ (مکارم الاخلاق، ۲۲ مخ)

یانې: ماشوم په لومړیو اوو کلو کې باچا او سرخیل دے، په دویم اوو کلو کې مطیع او مریه او غلام دے او په ورستیو اوو کلو کې وزیر او مسئول دے.

د اسلام د قدرمن پیغمبر د دې وینا په الهام سره تر ۲۱ کلو د انسان د تربیت او لوییدا پړاوونه په دریو پړاوونو وېشلي شو باچاهي، اطاعت او وزارت.

دا درې پړاوونه په وړوکوالي، هلکتوب او زلمیتوب تطبیق او سمون خوري.

که یو ماشوم په حقیقي او رښتیني مانا سره د پاچاهۍ او واکوالۍ موده تېره کړي او په بشپړه ازادۍ یې غوښتنې پوره شي، نو ډیر په ښې طریقي سره د اطاعت او منلو پړاو ته ورننځي او هر وخت به د مور و پلار او مشرانو خبره مني او که د اطاعت دا پړاو هم په سمه توګه تېر کړي، نو د کورنۍ په چاپېریال او کور کې د مور و پلار د وزارت او د هغوی د ځای ناستي مقام ته په ښه توګه رسېږي.

د ماشوم لومړني ښوونکي

هو! د ماشوم ذهن د یو سپین بورډ، تابلو یا د یو خالي کیسټ په څېر دی او په دغه بورډ چې دې هر څه انځور کړل یا په دغه کیسټ کې دې چې هر څه ثبت کړل، هغه پکې پاتې کېږي. اوس نو ستاسو خوښه ده، چې ښه څیزونه پرې انځور وئ او که بد.

زمونږ زیاتره خلک د ماشومانو په مخکې د خپلو کړو او کارونو څه خاص خیال نه ساتي او وایي، چې دا خو ماشوم دی، نه پوهیږي. حال دا چې دا خبره بیخي ناسمه ده. د ماشوم لپاره لومړی ایډیال او بیلگه د هغه مور او پلار وي او له دې امله، چې هغه خپل پلار یا مور د نړۍ تر ټولو لوی خوراک گڼي او د هغه ټول کارونه سم او روا گڼي، نو په غوښتې یا ناغوښتې توگه د مور و پلار د ټولو کړو نه یوازې تقلید کوي، بلکې دغه کارونه ښه هم گڼي، نو په کور کې په ناستې پاستې، اړیکو، خوراک څښاک ان د ژوندانه په ټولو چارو کې مور و پلار د ماشومانو لومړني ښوونکي دي. هغه د یوه پوه خبره، چې وایي؛ د ماشوم لومړی ښوونځی، د مور غیږه ده؛

دغو ټکیو ته په پام سره مور و پلار باید د ماشومانو په مخکې د خپلو ټولو کړو او خو څښتونو خیال وساتي او خپل کارونه او اخلاق دې یوازې په ځان پورې محدود نه گڼي، بلکه دې خبرې ته دې تل پام لري، چې د دوی هر یو عمل، هره خبره او هر خو څښت د اولاد څیرنې او څارنې لاندې دی او که ماشوم هر څه زده کوي، له دوی څخه یې زده کوي.

که یو پلار په کور کې دروغ وایي او له ماشوم سره د دروغو ژمنې او وعدې کوي، نو دا تمه ونه ساتي، چې زوی یا لور یې په گانده کې یو صادق او رښتیني انسان جوړ شي، ځکه چې ماشوم دغه دروغ یا بل غلط کار ان د خبرو طریقو، غوسو، خپګان او نور ټول کارونه د ښوکارونو په خیال له پلار او مور څخه اخلي او زده کوي یې.

ایا تاسو تر اوسه دا سوچ کړی، چې ماشوم دروغ له کوم ځایه زده کوي؟ د ماشوم دروغ ویل کېدای شي ډیر لاملونه او سببونه ولري، خو یو لامل سبب یې په کور کې د مور و پلار دروغ ویل دي. د بیلگې په توگه به درته یوه کیسه وکړم.

ماشوم دروغ له کوم ځایه زده کوي

موټر روښانه دی، پلار یې غواړي چې له کوره بهر لاړ شي، کله چې په موټر کې سوریږي، نو ماشوم یې رامنډه کوي او وایي؛ پلاره ما هم له ځان سره بوخه، پلار ورته وایي، چې نه بچیه، زه ضروري کار لرم تا نه شم بوتلای. ماشوم، چې د پلار نه؛ ورته ډیر اهمیت نه لري په خپله خبره ټینګار کوي او پلار ته زاری کوي، چې بویې ځي. پلار یې، چې پوه شي، ماشوم له خپلې خبرې نه اوږي، نو یو چل یې ذهن ته راشي او بچي ته وایي؛ زویه ته لاړ شه، جامې بدلې کړه، پاکې جامې واغونډه، زه درته ولاړ یم بیا به دې بوځم. زوی چې په پلار طبیعي باور او اعتماد لري، په منډه لاړ شي، چې جامې بدلې کړي، خو چې راستون شي، نو نه یې د پلار څه څرک لگي او نه د

موټر. یوازې د موټر لوګی ښکاري ماشوم چې دا حال وګوري، زړه یې کښي، ډیر خپه شي چیغې کړي؛ پلاره ته وایي دروغجن یې، دروغچه! ماشوم رښتیا وایي، پلار یې دروغجن دے، ستاسو په خیال داسې یو پلار خپل زوی ته ویلای شي، چې زویه یا لوري دروغ مه وایه، دروغ ښه کار نه دے؟ زما په خیال، ماشوم باید له خپل چاپیریال او کورنۍ زده کړي، چې دروغ ویل بدکار دی او رښتیا ویل ښه کار.

د مور او پلار دروغو ته د ماشومانو پاملرنه

کوچنې او ماشوم وم، چې یوه ورځ مې ترور له پلار سره سلا کوله او ویل یې زما په خیال پنځوس کاله مې پوره شوي. له پښځه پنځوسو اوږدلی یم ماته ښکاري، چې د شپیتو شوم او بیا یې ډیر په حیرانۍ وویل؛ وایي، چې؛ د شپیتو شي، نو د وېشتو شي؛ ایا زه اوس د وېشتو یم؟ د ترور له تللو وروسته مې پلار د قران مجید په شاه زما د ترور د زوکړې نېټه راوویسته او وې لیدل، چې ترور مې کابو د اتیاو کالو وه!

یوه بله ورځ مې مور د پېژند پانې د جوړلو پر مهال خپل عمر شل کاله ولیکه مور ته مې وویل مورې زه چې دې مشر زوی یم، د دولسو کالو یم، نهه میاشته هم ستا په خیته کې وم دا شول دیارلس او د واده پر مهال ستا عمر څوارلس کاله و، دا شول اوه ویشته کاله، دلته دې شل کاله ولې ولیکل؟ ایا ته وایي، چې دروغجن د خدای دښمن دی، نو بیا ولې دروغ وایي؟ مور مې ترخه شوه او وې وېل؛ څه څه ستا له دې حسابونو سره څه کار دی؛ او بیا یې چې کله ولیدل، چې زما خبره منطقي ده، نو وې خندل او وې ویل؛ زویه دا خو د مصلحت دروغ دي؛ دلته په رښتیا ویل کې فتنه ده.

ما وپوښتله، چې مورې فتنه یې په کوم ځای کې ده؟ وې ویل؛ تاته پټه نشته که پلار دې پوه شي، چې زه د اووه ویشتنو کالو یم، نو کیدای شي دا فکر یې واخلي چې زه بوډۍ شوم او بله ښځه وکړي!!!

دغو کیسو ته په پاملرنې سره، ایا مونږ ویلای شو، چې داسې ماشومان به رښتیني لوی شي او درواغ به نه وایي؟

تر زیرېدو وروسته لومړني اداب

۱- لمبول: مستحبه ده، چې ماشوم تر زیرېدو وروسته ولمبول شي. تر لمبولو مخکې پر دې پوهیدل ضروري دي، چې ایا ماشوم ته څو څه زیان لري او که نه.

ماشوم بايد په هغه لومړيو وختونو کې ولېږدېږي او تر زېږېدنې وروسته د غسل ځنډول ښه نه دي، که يوه يا دوه ورځې لېږلېږي، باک نه لري، خو ډېر ځنډول او تاخير يې مکروه دي.

۲:- اذان، اقامت: مستحبه ده، چې د ماشوم تر زېږېدو وروسته د هغه په ښي غوږ کې اذان (بانگ) او په کيڼ کې اقامت وکړي شي.

غوره دا ده چې د زېږېدو په لومړۍ ورځ د ماشوم په ښي غوږ کې بانگ او په کيڼ کې اقامت وويل شي يا دا کار د نوم بر وچيدو او غورځيدو مخکې وشي.

۳:- د ښه نامه ټاکل: ابو هارون وايي، زه د امام صادق عليه السلام ملگرې وم او ورسره به مې ناسته پاسته کوله. يو څو ورځې هغه ته ورنه غلم، څه موده پس چې ورغلم، نو راته يې وويل: ډېرې ورځې وشوې نه ښکاريږي؟ ورته مې وويل: هو، خدای پاک زوی راکړې دے، نو ځکه مشغول وم.

وې فرمايل: قدم يې مبارک شه، دا راته ووايه، چې نوم دې پرې څه اېښی؟ ومې ويل: محمد؛ امام صادق عليه السلام ځمکې ته وکتل او وې فرمايل محمد، محمد او دومره ټيټ شو چې مخ يې ځمکې ته نږدې شو، بيا يې وفرمايل: زما مور او پلار او ټوله نړۍ د محمد (ص) له نامې زار شه بيا يې راته وويل اوس چې دې پرې دا نوم اېښی دی، نو کنځل ورته مه کوه، سپکوه يې مه، وه يې مه او بد ورسره مه کوه. د نړۍ په مخ کوم کور کې چې محمد نامه وي، د شيطان له پله او چالونو به پاک وي.

۴:- عقيقه: د هلك يا جينۍ عقيقه (د گډ يا بل څاروي حلالول پر خلکو او غريبانو يې ويشل) ښه کار دے او په دې ډېر ټينگار شوې دے.

- مستحبه ده چې په اوومه ورځ د بچي عقيقه ورکړل شي.
- که د يو چا عقيقه نه وي ورکړل شوي، نو مستحبه ده چې په خپله عقيقه ورکړي.
- په عقيقې کې د گډې، بزې، غوا يا اوبڼ حلالول کافي دي.
- که عقيقې خوړلو ته يې چاته بلنه ورکړې وي نو په کار ده تر لسو کسانو کم نه وي.
- غوره ده، چې مور او پلار د ماشوم د عقيقې غوښه ونه خوري.

۵:- د وېښتو خړيل: د ماشوم د زېږېدو په اوومه ورځ مستحبه ده، چې د هغه سر و خړيل شي او د وېښتو په اندازه يې سره زړ يا سپين زر صدقه ورکړل شي.

۶:- ختنه: هر مسلمان بايد سنت شي.

• ضروري ده، چې هر ماشوم تر بالغېدو مخکې سنت کړي.

• ستنېدل د لمانځه او نورو عبادتونو په سمه توگه د ادا کولو شرط دے.

- که یو کس له بالغېدو مخکې سنت نه کړی شي، نو تر بلوغ وروسته ضروري ده، چې په خپله د ځان سنتولو لپاره لاس په کار شي.
- غوره ده، چې ماشوم په اوومه ورځ سنت کړی شي.
- په سنت کې د ډوډۍ ورکول غوره کار دی.
- ماشوم چې څومره په کوچنتابه او ماشوموالي کې سنت شي، هم دومره غوره ده، ځکه چې د ماشوم تپ هم زرنه کېږي او هم یې درد کم وي.

د اسلام له نظره د ماشومانو خوراک او څښاک:

- ماشومانو ته د عین نجاست ورکول (هغه خیز چې عین نجس وي لکه سپي او خنزیر او وینه خوړل، حرام دي.
- ماشومانو ته د هر مستوونکي او نشه کوونکي خیز ورکول حرام دي.
- د نجسو څیزونو ورکول جایز نه دي.
- ماشومانو ته د نجسو څیزونو ورکول ښه کار نه دي.
- د نجسو اوبو ورکول هغه وخت جایز دي، چې عین نجاست (لکه متیازې) پکې نه وي.
- ماشومانو ته د شرابو او حرامو څیزونو له ورکولو څخه ډډه وکړئ.

د شېدو او پيو ورکول

هغه روایتونه، چې د اسلام له مخکېنانو زموږ لاس ته راسېدلي او همدا راز بهلې بهلې تجربې، ازمېښتونه او معاینې د دې ښودنه کوي، چې د مور شیدې د ماشوم په جوړښت، ذهنیاتو او د هغه د شخصیت په جوړېدو کې بشپړ اثرات اچوي.

له هم دې امله که له یو پلوه ماشوم ته د مور د شودو په ورکولو ډېر ټینګار شوی، نو له بل پلوه دا سپارښتنه هم شوې ده، چې میندې باید په کومو کومو طریقو، لارو او حالاتو بچو ته شودې ورکړي. که څوښه مو وي لومړی به د شریعت او اسلام له نظره ماشوم ته د شودو ورکولو د احکامو او ادا یو په اړه لږ وغږېږو او بیا به د نوي طب له نظره دا چاره وڅېړو.

شېدې ورکول، د اسلام له نظره

د اسلام له نظره هغه مو، چې ماشوم ته د شېدو ورکولو لپاره باید غوره شي، چې مسلمان، پاکه، عاقله، ښکلې، ښکته، او د ښو ظاهري او باطني اخلاقو او وړتیاوو څښتنه وي.

د اسلام له نظره یوه مور باید پوره دوه کاله خپل اولاد ته شودې ورکړي، که څه هم تر دې کم یې هم ورکولای شي، خو غوره دا ده، چې ماشوم باید پوره دوه کاله د مور شودې وڅښي. البته د دوو کلو نه ډیر شیدې ورکول هم جایز دي.

د اسلام په احکامو کې راغلي، چې لومړی خو غوره دا ده، چې خپله مور ماشوم ته شودې ورکړي او که خپله مور یې شیدې نه لري، نو یوه ښه دایه دې ورته ونیسي.

له اسلامي اړخه مېړه حق نه لري، چې ښځه ماشوم ته د شیدو په ورکولو مجبوره کړي یانې که مور وغواړي، چې ماشوم ته شیدې ورته کړي، نو دا کار کولای شي او له مېړه څخه بچي ته د ټي ورکولو پیسې او خرچه اخیستلای شي. البته که حالات داسې وي، چې بله داینه نه پیدا کېږي یا ماشوم ته نور خواړه او نورې شودې زیان لري، نو په دې توګه واجبه ده، چې مور بچي ته شودې ورکړي.

هغه ښځې چې مکروه دے، له پیو یې استفاده ونه شي او د داینې په ښه ونه نیول شي، دا دي؛

• کم عقله او بد رنگه ښځه

• کافره ښځه

• بد اخلاقه ښځه

• هغه ښځه چې شودې یې له ناروا لارې جوړې شوي وي.

• هغه ښځه چې نیکې ځانګړتیاوې ونه لري.

د اسلامي احکامو له نظره که د یوې ښځې شودې کمې وي او یا د روژې نیولو له امله یې شودې کمېږي او ماشوم ته زیان رسوي، نو روژه پرې حتمي او یقیني نه ده.

د اسلام له نظره د شودو خښل د ځینو کسانو د محرمیت او خپلوی لامل هم کیږي. د بیلګې په توګه که دوه کسان له یوې ښځې له هغو شرایطو سره سم، چې اسلام یاد کړي دي، شودي وڅښي، نو دغه دوه کسه پخپلو کې خپلوان او محرم کېږي او هم دا ډول له هغې ښځې سره هم، چې شودې یې ورځنې څښلې وي.

د ماشومانو وهل، ټکول او رټل

د ماشومانو وهل رغوونکي رول نه لري، بلکې په ښوونه او روزنه کې د یو غوړونکي او منع کوونکي لامل په توګه ګڼل کېږي. کېداي شي ماشوم د وهلو له وېرې په څرګنده له یوه کار لاس واخلي او منعې شي، د مشرانو په وړاندې یو کار ونه کړي، خو په حقیقت کې د هغه بد عادت له منځه نه ځي.

د بدني سزا او وهلو زیانونه

د ماشومانو وهل کله کله، بلکه زیاتره وختونه ډېر مهم او لوي زیانونه لري او ماشومانو شخصیت ته نه جبرانېدونکي زیانونه رسوي. په دغو زیانونو کې ځینې دا دي:

۱:- ماشوم په خپل ژوندانه کې په دې عادتېږي، چې زور ته هېڅ بې هېڅه او بې دلیلې تسلیم شي، ماشوم په دې منطق او عادت سره لوبېږي، چې په دنیا کې ګڼه د زور ورو او بدمعاشانو ده او دنیا د زور دنیا ده، نو چې کمزور د درته په لاس درځي، ټکوه یې او خپل کار وباسه.

۲:- ماشوم له وهونکي سره که هغه هر څوک وي دښمني پیدا کوي، په هغه بدګومانېږي او د سرغړاوي احساس یې زیاتېږي.

۳:- په وهلو ټکولو سره ماشوم بې زړه لوبېږي، خپل شخصیت او درناوې له لاسه ورکوي، روحي انډول نه لري او د یوه کمزوري شخصیت څښتن او ډارن کس تري جوړېږي.

۴:- کوم مشران، چې په کوچنیوالي کې ډېر وهل وځوري، له هغه یو ظالم کس جوړېږي او له دې امله چې پخپله په دې منطق سره لوي شوې وي په راتلونکي ژوندانه کې هم له دې دلیل او وهلو خوړلو کار اخلي او خدای مه کړه که کوم مقام ته ورسېږي، نو بیا خو ډېرې ناوړه پایلې ولري.

که د نړۍ د نامتو ظالمانو واکمنانو تاریخ او د ژوندانه پېښې راوڅېړو، نو معلومېږي، چې د حجاج بن یوسف، هټلر، صدام، بش او داسې نورو ظالمانو په څېر کسانو په کوچنیوالي کې ډېر ډول خوړلي او د همدغه تاو تريخوالي او وهلو ټکولو په روحيې سره لوي شوي دي. داسې کسان مثبت او رغنده شخصیت نه لري، نو د خپل شخصیت ځینې نیمګړتیاوې د ظلم له لارې پوره کوي او خپلې زړې عقیدې له دې لارې برسره کوي.

امام صادق علیه السلام د ماشومانو د وهلو ناوړه پایلو ته په پاملرنې فرمایي؛ په ماشومانو حد نه جاري کېږي، بلکه په سمه توګه باید ادب شي؛

ډېر مور و پلار د ماشومانو په ښوونه او روزنه کې له وهلو کار اخلي او ځینې یې له بدني وهلو پرته نورې روپې هم کاروي لکه، ماشوم په کوټه کې بندول، رټل، کنځل او داسې نور.

باید ووايم، چې دا ډول سزاګانې او ادبونه هم د وهلو هومره بدې پایلې او زیانونه لري. دا کارونه د ماشوم شخصیت سپکوي کوي، چې ماشوم په خپل ژوندانه کې دغو ناوړه کارونو ته مخه وکړي او په دغو چارو روږدې شي. سربېره پردې ډېر وهل او رټل د ماشوم د سپین سترګۍ او خپل لامل هم کېږي.

امام علی علیه السلام فرمایي؛ په وهلو او رټلو کې زیاتون د سپین سترګۍ او ضد اور لمبه کوي؛

اسلام مینه، محبت، مهرباني او نرمي د ښوونې او روڼې تر ټولو ښه لاره ګڼي. که څه هم په ځینو ځایونو کې بنیادم اړ وي، چې د ماشومانو په غلطیو او خطاګانو مناسب غبرګون وښايي، ځکه چې که ماشومانو د ناوړه او سپک کار په وړاندې مناسب غبرګون ونه ښوول شي، نو د دغو

کارونو سپکوالي او غلطوالي د ماشوم په سترگو کې کمېږي، ماشومان بیا داسې کار غلط ناوړه نه گڼي او کېدای شي ورباندې روږدې شي.

نو له غلطیو او ناوړه کارونو د ماشومانو د زغورلو لپاره ځینې غیر بدني سزاګانې باید په نظر کې ونیول شي. لکه له ماشومه خپه کېدل، له انعام او بوختیا د هغه منعه کول، یا له لوبو او د هغه له خوښو کارونو د هغه بندول، که دا ډول سزاګانې او ادبونه په سمه توګه عملي شي، نو د ماشومانو په روزنه کې ښه رول لوبولې شي.

یوه سړي حضرت امام موسی بن جعفر علیه السلام ته د خپل بچي شکایت وکړ امام ورته وفرمایل؛ چې بچې دې مه وهه او د ادابولو لپاره ترې خپه شه، خو پام کوه چې دا خپګان دې ډېر اوږد نه شي. البته لکه څنګه چې مخکې وویل شول سزا که بدني وي او که غیر بدني، رڼده رول نه لري او ډېر مهال مثبت اغېزه نه ښکاري او ماشوم ځان سمولو او اصلاح کولو ته نه هڅوي.

یو ماشوم کېدای شي د وهلو او سزا له وېرې په ښکاره یو کار ونه کړي، خو که فرصت پیدا کړي، نو په پټه بې کوي او د دې پایله دا ده، چې کله کله وهلو او ټکولو څخه د ژغورېدو لپاره له دروغو، ریا او غولولو کار اخلي او مشرانو ته دوکه ورکوي یا دروغ وايي، په ځینو ځایونو کې که سزا مناسبه او په موقع وي، نو روغونکې اغېز لري. البته په داسې ځایونو کې سزا خطا کوونکي کس پر صلاح سربېره نورو ته هم عبرت او سبق لري. کله کله انسان غواړي، چې ماشومانو ته د کومې غلطۍ او ناوړه کار سزا ورکړي، نو پکار ده، چې په څرګنده بې تنبیه کړي، چې نور ترې هم سبق واخلي او بیا داسې غلط کار تکرار نه کړي.

د ادابو او سزا مهم ټکي

د ماشومانو په تنبیه والو او ادابولو کې لاندینيو ټکيو ته پاملرنه پکار ده.

ضروري نه ده، چې سزا او ادابول تل په ژبې او خبرو سره وي، کله کله یو ملامته نظر او خپه سترګې هم ماشوم پوهولې شي.

له تنبیه ولو او ادابولو مخکې باید د شوي غلط کار رېښې او لاملونه ولټول شي، چې د هغو په ختمولو سره د غلط کار د تکرار مخه ونیول شي.

تنبیه باید د بنیادم وروستی حربه او لاسوند وي یانې که په بله توګه ماشوم له کومې غلطۍ منعې کولای شو، نو باید له تنبیه کار وانخلو په تېره بیا له وهلو خو تر وسته وسته ډاډا پکار ده.

توجه پکار ده، چې ماشوم د هغه د ملګرو تر وړاندې تنبیه نه کړو، ځکه چې د ماشوم د خپګان، د شخصیت د خرابېدو او شپین سترګۍ لامل ګرځي.

په تنبیه کې باید د ماشوم هغه بد کار ورتل شي، چې کړې بې وي او د ماشوم شخصیت باید ملامت او خراب نه کړي. د بېلګې په توګه که ماشوم یو غلط کار وکړ، نو ورته دې وویل شي، چې

ستا دا کار غلط دے. نه دا چې ته ډېر بد هلک يې؛ يا ډېر خراب او غلط کس يې؛ دا ډول خبرې نه دي پکار. بلکې هماغه غلط کار ماشوم ته وريادول پکار دي.

مور و پلار ته ښايي، چې د خپلو وړو بچو سزا او اډبول پخپله وکړي او دا کار خپل کوم مشر زوي يا لور ته پرې نه ږدي، ځکه چې دا چاره د بچيو تر منځ د اختلاف او د بدگومانو لامل کېږي. ماشوم ته د نورو ماشومانو د ځانگړتياوو او وړتياوو وريادول ښه پايله نه لري. او په ماشومانو کې حسد او خپل لامل گرځي.

په سزا کې بايد ماشوم وپوهول شي، چې د کوم کار له امله سزا ويني نو بيا له هغه کاره ځان وساتي، په ټولو مواردو کې بايد ماشوم پوه شي، چې د کور خلک له هغه ولې خپه دي او هغه کوم داسې کار کړې دے، چې نور يې له ځانه خپه کړي دي؟

د ماشوم هره غلطې او خطا سزا نه لري، د بېلگې په توگه که د ماشوم له لاسه د شيشي گيلاس وغورځېږي او مات شي، د ماشوم خپلې غلطۍ ته پام وگرځي او ځان ورته ملائمه ښکاره شي، نو مور و پلار ته ښايي، چې په دې کار يې سزا نه کړي يا پرې چغې ووهي، بلکې په کرارۍ سره ورته ويل پکار دي، چې بيا دې ډېر احتياط او پاملرنه کوي.

په سزا کې بايد د ماشوم بدني او روحي ستونزو ته پام لرنه وشي. ماشوم بايد په چټکتاو او وهمي څيزونو سره سزايي نه شي. د بېلگې په توگه هغه له؛ باو؛ ديو؛ او؛ بلا؛ او داسې نورو څيزونو وېرول نه دي پکار.

د ماشوم سزا کول او اډبول دې د مور و پلار او ښوونکيو د زړه د سپردو او غچ اخيستلو په احساس سره نه وي، بلکې د ماشوم د سزا پر مهال بايد په خپلو احساساتو بشپړ کنټرول او واک ولرل شي، چې ماشوم دا احساس ونه کړي، چې مور و پلار يا مشران يې د هغه په سزا کولو خوشالېږي او زړه يې سپرېږي.

د ماشوم په تنبه ولو کې لاپې او غورې وهل، د بېلگې په توگه؛ پښې به دې ماتې کړم؛ يا داسې نورې خبرې، کېدای شي موقت او مهاليز اغېز ولري، خو ماشوم ډېر زر پوهېږي، چې مشران او مور و پلار يې دا کار نه کوي، بلکې هسې ډوزې ولي، نو خپله اغېزه ډېر زر له لاسه ورکوي.

په ضروري تنبيه کې بايد له سستۍ او بې پالۍ کار وانه خيسل شي او داسې نه ده پکار، چې مور و پلار تر يوې مورې د ماشوم په غلطو کارونو سترگې پټې کړي او چې ډېرې ناسمۍ راټولې شي، نو په يو ځای يې تنبيه کړئ، بلکې ماشوم بايد په هرې غلطۍ په وخت او موقع تنبيه شي او هغه ته سمه لار وروښوول شي.

که ماشوم له ناسمو کارونو ستومانه شي او له هغه کار راستون شي، نو باید په مینې او محبت سره ومنل شي، چې له انسانه خطا کېږي، خو انسان ته پکار دي چې هڅه وکړي، چې پخپله خطاګانې کمې کړي.

د ماشوم ژاړا ته د رسول الله (ص) مبارک پاملرنه

امام صادق علیه السلام فرمایي یوه ورځ د خدای استازې د ماسپینین د لمانځه جمعه ورکوله، خو دوه وروستي رکعتونه یې ډېر په بیړه وکړل او مستحبات یې تر سره نه کړل. تر لمانځه وروسته خلکو وپوښتل، چې اې د خدای رسول: په لمانځه کې کومه پېښه در پېښه شوې وه؟ ولې دې لمانځه په بیړه پای ته ورساوه؟ وې فرمایل ولې څه چل شوې دے؟ خلکو ورته وویل وروستي دوه رکعتونه ډېر په بیړه وکړل. پیغمبر (صلی الله علیه و آله) و فرمایل ولې تاسو د هغه ماشوم ژاړا او کوکارې نه اورېدې؟

د امام حسین علیه سلام دایه؛ ام الفضل؛ چې د عباس مېرمن وه، وایي یوه ورځ رسول الله مبارک امام حسین له ما واخیسته او په غېږه کې یې تشې متیازې وکړې. ما ماشوم ډېر په سخته له پیغمبر اکرم (صلی الله علیه و آله) راکاږه او ماشوم په ژاړه شو. رسول الله مبارک راته و فرمایل اې د فضل مورې: کړاره اوسه زما جامې خو به اوبه پاکې کړي، خو د دې ماشوم د زړه خپګان او غم به څوک لرې کړي؟

وايي، چې د اسلام په سرکښیو کې دا دود و، چې خلکو به بچي رسول الله مبارک ته وروستل، چې نوم یې وټاکي. د خدای رسول به په ورین تندي ماشوم په خپله غېږ کې کېناوه او مینه به یې ورسره کوله کله کله به داسې وشول، چې ماشوم به د خدای د رسول (ص) په غېږ کې تشې متیازې وکړې او مور و پلار به یې شور جوړ کړ، ماشوم ته به یې سختې خبرې وکړې، چې ولې دې متیازې وکړې.

د خدای رسول به خلک له دې کاره او له ماشومانو سره له سختۍ او وهلو منعې کول او فرمایل به یې، چې په زوره ماشومان له کارونو مه منعې کوئ بیا به یې په ماشوم نوم کېښود او دعا به یې ورته وکړ او مور و پلار به په خوشالۍ خپل اولاد یووېر پر دې مهال به د رسول الله مبارک په تندي د غوسې یا خپګان هېڅ ښې نښانې نه وې او کله به چې ماشوم لارې نو خپلې جامې به یې ووينځلې.

پر ماشومانو د سختۍ او وهلو پایلې

وايي چې یو ورځ پولیسو یو هلک او جینۍ ونيول او تانې ته یې راوستل. کله چې تانې دار له دوی د غلطو کارونو او غلا لامل وپوښته، نو هلک ورته داسې وویل: پلار مې ډېر کنجوس او بخیل دے. زه به چې کله ښوونځي ته تلم، نو یوه روپۍ به یې نه راکوله کله به مې چې په ښوونځي

کې نور هلکان لیدل، چې د کینتین (د خوړو دکان) مخې ته راټول شوي، بسکت یا کیکونه خوري، نو زما به هم ډېر زړه غوښتل، چې کاشکې ما هم پیسې لرلای او د دوی په څېر مې بسکت یا چاکلېټ اخیستی وای زما ټول ارمان د یوې روپۍ لرلو.

په هم دغو چورتونو کې وم، چې له گل محمد سره اشنا شوم. د گل محمد پلار د هغه مور طلاقه کړې وه او مور یې مړه وه. ده هم زما په څېر د ښوونځي له دوکانه د خوړو د اخیستو لوی ارمان درلود. همداغه ارمان او د محرومۍ احساس زموږ د دوستۍ گټه ټکۍ و او زموږ د ملگرتیا مزی یې ټینګ کړ.

ډېر مهال به له یو بل سره کېناستو او د زړه خواله به مو سره کوره. زموږه ملگرتیا تر دې بریده ورسېده، چې دواړه یه دې سلا شوو، چې د نورو ماشومانو سامانونه به پټوو او پیسې به برابروو، نو د ملگرو کتابونه، کتابچو او قلمونو پټول مو پیل کړل. خیر یوه ورځ ښوونکي ولیدو او له دې کاره یې توبه گار کړو، ما او گل محمد وپتېيله چې بیا به غلا نه کوو.

ما مې پلار ته ډېر وویل، چې لږ تر لږه یو څه ماتې پیسې راکوه، خو هغه نه راکولې او وهلم به یې. د گل محمد انجام هم همدا و. لندا دا چې دواړو پرېکړه وکړه، چې له ښوونځي بهر غلا ته ملا وتړو. له دکانونو مو غلاګانې پیل کړې او بالاخره یوه ورځ ونيول شوم.

پولیسو مې له پلاره ژمنه واخیسته، چې زما خیال به ساتي، خو پلار مې سړی نه شو او ما خپلو غلاوو ته دوام ورکړ، خوړ مې هم له ځانه سره په دې کار روږدې کړه او یوه روځ دواړه د پولیسو په لاس کې پریوتو.

په محبس کې مې خیال کاوه، چې پلار به مې خلاص کړي، خو هغه زموږ د ژغورلو لپاره هېڅ لاس و پښه ونه خوځول او بې له دې، چې زموږ د دغه بدکار او غلا د کولو پر صحیح لامل ځان پوه کړي، موږ به یې تل تر وهلو لاندې نیولو.

کله چې مې پلار پوه شو، چې زه نور سبق نه وایم، نو له یو مستري سره یې شاگرد کړم. ښوونکي مې هم ډېر بد اخلاقه او ناکسه سړی و. ډېر سخت کار به یې راباندې کاوه او د ورځې به یې یوازې یوه روپۍ راکوله. دومره به یې وهلم، چې له ژونده یې بېزاره کړم او بالاخره له کوره تښتېدو ته اړ شوم. له کار او ژونده مې کرکه کېده، انسانان مې بدې شول او ټول راته د ښمن ښکارېدل، نو د ځلکو د ازارولو او ځورولو روحیه مې پیدا کړه، تل به مې نور خلک په تېره بیا گاونډیان ځورول او زیان به مې وررساوه او خوړ به مې راسره یه دې کار کې مرسته کوله.

تاسو ولیدل، چې په دې کیسه کې وهلو او ټکولو او د ماشوم اړتیاوو او روحياتو ته بې پامۍ هغه له کوم برخلیک سره مخامخ کړ او یوه کورنۍ یې څنګه بدمرغه کړه. دا د وهلو له ناوړه پایلو یوازې یوه بېلګه وه، چې ما تاسو ته وړاندې کړه. که د نړۍ د لویو او وړو مجرمانو او ظالمانو

ژوند پېښې راولوئ، نو ډېر پكې داسې كسان دي، چې په كورنۍ كې ورته په سپكه سترگه كتل كېدل، غوښتو او روحياتو ته يې سمه پاملرنه ده شوې او د كور د ناوړه چلنداو وهلو له امله له كوره تېښتې، غلطو كارونو او د خلكو ازارولو ته اړ شوى دى.

په دې هيله چې مور و پلار د ماشومانو د بې ځايه وهلو او تنبېهولو ناوړو پايلو ته ځير شي او ټولنې ته د مثبتو وگړيو د وړاندې كولو هڅه وكړي.

د لور او زوي تر منځ توپير

د نړۍ د بېلا بېلو سيمو څېړنې او پلټنې د دې ښوونه كوي، چې نه يوازې زموږ په پښتني ټولنه، بلكې د نړۍ په ډېرو تېرو ټولنو كې زامنو ته تر لويو زياته توجه كېږي او ميندې او پلارونه له لويو سره تر زامنو زياته مينه كوي. زموږ په ټولنه كې كه وگورو، نو لور خو بېخي اولاد نه گڼل كېږي او كله كله خو د يو زوي د راوړلو لپاره پرله پسې شپږ اووه لويې راوړل كېږي. د لويو په اړه زموږ د ټولنې نظر دا دى، چې د پردي كور ده او پردي كور ته به ځي.

له دې امله يې څوك دومره پروه نه كوي. په ځينو سيمو كې بېخي د جنسي توکې په توگه گڼل كېږي او ځينې كورنۍ لويو ته ځكه خوشاله وي، چې پېغلې به شي او خرڅې به يې كړي او د واده په نامه او په دې پرده كې د لور د خرڅول وپايلې، خو موږ تاسو ټولو ته څرگندې دي، چې په سخرگنۍ كې ورته په كومه سترگه كتل كېږي.

خبر زموږ په ټولنه كې پر ښځو او لويو ظلم ځانته اوږده كيسه لري، چې موږ يې دلته نه وخت لرو او نه په دې موضوع نور غږېږو.

خبره مو د لويو كوله، پخوا كه به زامن د مېړو په توگه گڼل كېدل او زموږ په دوديزه ټولنه كې به پرې د پلار او كورنۍ ملا ټينگېدل، خو نن هغه شرائط هم نه شته او وخت دومره پرمخ تللى، چې كه هر انسان خپله خېټه هم وساتي، لويه خبره ده، نو اوس ولې بايد لويو ته په سپكه سترگه وكتل شي. او د خداى بنيادم ونه گڼل شي. كه له يوې خوا موږ پښتونولى او دودونو له ښځې سره ځينې ناروا چلند او د سوري په نامه بېلا بېل ظلمونه كړي، نو له بلې خوا هم ښځې او لور ته د ډېر عزت او درناوي قايله ده. هم دا راز اسلام هم لور ته ډېر اهميت ورکړى او هغه يې د جنت په گل، رحمت او داسې نورو نومونو نومولې ده، او كه د زامنو په پرتله د لويو د ستاينې حديثونه راغونډ كړو، نو كتابونه ترې ډكېږي.

په ناپوهو عربو كې هم ځينې دودونه او ناوړه رسمونه دود وو، خو اسلام دغه دودونه او د لويو په پرتله دغه حساسيتونه له مخه يوړل، قران شريف وايي؛ كله به يې چې يو سړي ته خبر راوړ، چې ښځې دې لور زېږولې، نو له غوسې به يې مخ سور شول او د شرم له امله به له خلكو ډډې ته شو يا به يې لور ژوندۍ ښځه كړه؛ (سوره نخل)

یوه ورځ یو سپی له رسول الله مبارک سره ناست و، ناڅاپه ورته چا خبر راوړ، چې خدای لور درکړې ده، د دغه عرب رنگ و تنبهد او ډېر خپه شو، پیغمبر (ص) ورته د خواخوږۍ او ډاډینۍ لپاره وفرمایل؛ ځمکه د همغې بوج زغمي، هسک ترې خپل سیوری نه غړوي، خدای تعالی یې هم روزي رسوي، نو ته ولې خپه یې؟ ستا لور د گل په څېر ده، چې بویو یې به یې، دا خو نابڼوبنۍ خبره نه ده؛

امام صادق علیه السلام فرمایي؛ یو سپی د خدای رسول ته راغی او یو بل کس ته یې، چې له رسول الله مبارک سره ناست و، وویل چې خدای لور درکړې ده. د سپي رنگ زېړ واوښت او انگي یې له شرمه سره شول. د خدای رسول وپوښته، چې خبر خو دی، وې ویل خبر نه دی، سپي خبر راوړ، چې لور مې شوې ده. د خدای رسول ورته وفرمایل؛ دروندوالی یې په ځمکه دی او د خدای تر اسمان لاندې به ژوند کوي، روزي هم خدای ورکوي او دا خو د گل په څېر ده، چې کور به دې پرې خوشبوي وي. بیا د خدای رسول خپلو ملگرو ته مخ وړاوه او وفرمایل د چا چې یوه لور وشوه، دروند بوج یې پر اوږو پرېوت او څوک چې د دوو لونیو پلار شو، خدای دې ورسره مرسته وکړي او د چا چې درې لونیې وشوې، نو جهاد او هر سخت کار ترې معاف دی او کوم سپی چې څلور لونه ولري، نو ای د خدای بنده گانو هغه ته پوره ورکړئ او مهرباني ورسره وکړئ؛

له دې حدیثه څرگندېږي، چې د اسلام له نظره د لونیو د مور و پلار دنده د زامنو تر مور و پلار سخته ده، ځکه چې د ښځو احساسات او جذبات لطیف او نرم وي او باید ډېره ځیرنه یې وشي، چې بوتی د خپلو احساساتو له امله له لارې کور نه شي. همدا راز د واده او نورې مسئلې هم لري، نو ځکه د خدای رسول خپلو ملگريو او مسلمانانو ته له داسې کس سره د مرستې حکم کړی. البته د لونیو روزل ډېر لوی ثواب هم لري او د ځینو حدیثونو له مخې د لونیو پلار به نېغ جنت ته ځي.

د ډالۍ په وېشلو کې د لونیو مخکې کول

د خدای رسول فرمایي؛ څوک چې بازار ته لاړ شي او د خپلې کورنۍ لپاره کومه ډالۍ واخلي، نو د هغه چا په څېر دی، چې د خدای په لاره کې یې بېوزلیو ته صدقه ورکړي وي او د ډالیو په وېشلو کې اړینه برېښي، چې لونیو ته تر زامنو مخکې ورکړل شي، ځکه چې څوک خپله لور خوشاله کړي داسې ده لکه چې د حضرت اسماعیل یو زوزات یې ازاد کړی وي او کوم څوک چې خپل زوی د ډالۍ په ورکولو خوشال کړي، داسې ده لکه د خدای په لار کې او د هغه له وېرې ژاړېدلی وي او دا به جنت ته ځي.

بهلول څه وايي؟

وايي چې يوه ورځ يې اسحاق بن محمد ته خبر راوړ، چې لور دې شوې ده. اسحاق چې د زوی د زېدي په تمه ناست و، ډېر غمژن شو او له خوراک څښاک يې لاس واخيست او د چا خبره لور تپلی يې وکړ. بهلول چې له دې خبر شو، نو اسحاق ته ورغی او وې ويل دا دومره ژړا انگولا په څه کوي، شکر نه وباسې، چې خدای تعالی روغ رمتيه بچی درکړی دی. که د دې روغې او سالمې لور په ځای بې زما يې زما په څېر لېونی زوی درکړی وای، نو بيا به دې څه کول؟ اسحاق چې دا خبره واورېده، نو ډېر خوشاله شو، په خدا شو او لور تې يې مات کړ.

له دې څرگندېږي، چې انسان بايد په دې خوشاله وي، چې خدای روغ اولاد ورکړی دی. رسول الله مبارک ته به يې، چې کله د چا د بچي خبر راوړ، نو لومړی به يې دا پوښتنه کوله، چې روغ دی او که نه. که روغ به و، نو ډېر به خوشاله شو. دا پوښتنه به يې نه کوله، چې لور ده او که زوی، ځکه چې د هغوی په اند دواړه برابر وو.

د اروپوهنې او مېرمنو او لویو د نفسیاتو پوهان وايي، چې لور د زوی په پرتله له مور و پلار سره ډېره مينه کوي او مور و پلار ورباندې ډېر گران وي.

زمونږ په ځينو ټولنو او پرمختلليو ټولنو کې چېرته، چې د کمبائن او گډې کورنۍ سسټم نه شته او لويه و زامن تر واده وروسته له خپلو ميندو او پلرونو جلا کېږي او ځانته کورنۍ جوړوي دا خبره څرگنده شوې، چې د مور و پلار تر زېږېدو وروسته لویې د زامنو په پرتله د مور و پلار پوښتنې ته ډېرې ورځي او د هغوی ډېر خیال ساتي. ډېر زامن تر واده وروسته د خپل کور شي او مور و پلار ته دومره پاملرنه نه کوي، خو لویې تر واده وروسته هم تل د مور و پلار يې جلا او سېږي، نو پوښتنې ته يې هرو مرو ورځي.

خدای پاک څه خوښوي؟

شيخ الطائيفه ابو جعفر طوسي رضوان الله عليه له حضرت امام صادق (ع) نقلوي چې خدای پاک دوه فرښتې د يو کلي د مرگ او تباهي لپاره واستولې، کله چې دې کلي ته راوړسيدې، نو يو سرې يې وليد چې په توره شپه کښې يې د خدای درگاه ته لاس او چت کړي دي او په عبادت او وير ژړا لگيا دے.

له هغې دوو فرښتو يوې بلې ته وويل: ښه به دا وي چې د دې سرې په حقله پوښته وکړو چې هغه هم له نورو سره مې کړو؟ دويمې فرښتې وويل: زه خپل کار سر ته رسوم او په دې حقله هيڅ پوښتنه ونه کړم. لومړۍ فرښتې له خدايه د هغې سرې په حقله وپوښتل. خدای پاک هغې فرښتې ته چې پوښتنه يې ونه کړه وحي وکړه چې هغه سرې دې هم له نورو سره مې کړي (فقد حل به معهم سخطی ان هذا لم يتغير وجهه قط غضباً) په هغه باندې هم د نورو کسانو غوندې غصه يم، ځکه چې هغه هيڅکله د خلکو د گناهانو په ليدو غصه نه دې شوې چې مخ يې له خفگانه بدل شوې وي. او هغه فرښتې چې له خدايه يې پوښتنه کړې وه خدای پاک پر هغې غصه شو او يوې جزيرې ته يې واچولو اوس هم ژوندې ده او د خدای تر غصې لاندې ده^(۱)

محمد بن يعقوب کليني رضوان الله عليه له حضرت امام باقر (ع) نقلوي چې هغوي وفرمايل: خدای پاک حضرت شعيب (ع) ته وحي وکړه زه به ستا له قومه سل زره کسان عذاب کړم سلوښت زره کسان له هغوي گناهگار او بدکارې دي او شپيته زره کسان به ښه کسانو څخه وي. حضرت شعيب (ع) عرض وکړ: پروردگارا! بد کسان خو د هغوي له بد عملي په سبب عذابوي، خو د دې ښه او نیکو کسانو څه گناه ده؟ فاوحى الله عزوجل اليه داهنوا اهل المعاصى و لم يغضبوا الغضبى خدای پاک حضرت شعيب (ع) ته وحي وکړه: ځکه چې هغوي له گناهگارانو سره سره روان وو او په هغه گناهانو باندې چې زه پرې غصه کيدم غصه نه شوم.^(۲)

۱. الکنى ۱ ټوک ۳۱۰ مخ

۲. فروغ کافى پينځم ټوک ۵۶ مخ